

অঙাংগী সাহিত্যদা মনা ফংলবা  
প্রজাতন্ত্র চংপা লৈবাক অমগী বারী



02,330B

P1,6

ক্ষেত্রিময়ুম  
সুবদনী

**MANIPUR UNIVERSITY LIBRARY**  
**IMPHAL - 3**



১৯৯৮-৯৯ গী ওইনা মনা ফঙলবা

# প্রজাতন্ত্র চংপা লৈবাক অমগী বারী

ক্ষেত্রিময়ুম সুবদনী



লিথোইঙমী পল্লিকেসঙ্গ, ইম্ফাল

M U LIBRARY

Date .....

BY .....

**Prajantra Chatpa Leibak Amagee Wari**

A collection of stories

by **Kshetrimayum Subadani**

Published by **Khomdram Dorendra,**

on behalf of the Linthoingambi Publications

Kwakethel, Moirangpurel Leikai, Imphal- 795001

14306/Mar

27/1/09

অহানবা ফোঙবা : মে, ২০০১

কোপী রাইট : ক্লেট্রিময়ুম সুবাদনী

কাকৈথেল মোইরাংপুৱেল লৈকাই, ইম্ফাল

অফোঙবা : খোমদ্রাম দোৱেন্দ্ৰা-না লিছোইঙম্বী পব্লিকেশন্স

কাকৈথেল মোইরাংপুৱেল লৈকাই, ইম্ফালগীদমন্তাফোঙজবা

মখুম : য়ুম্নাম গুনিছো, কোংপাল ক্লেট্রি লৈকাই

মমল : লুপা ৫০/-

## য়াওরিবা বারীশিং

১। মহারাজ রঞ্জিং সিংহ	১-১০
২। যশোধরমন	১১-২০
৩। গোহগী বারী	২১-৩০
৪। লমন খুন্স	৩১-৩৮
৫। পৃথ্বীরাজ চৌহান	৩৯-৪৫
৬। প্রজাতন্ত্র চংপা লৈবাক অমগী বারী	৫৬-৫৮
৭। ক্বাজিগী বীচার	৫৫-৫৮

## ৰাহৈ খৰদং

অঙাংগী সাহিত্য, অঙাংগী লাইৰিক্স আইবশিংনা খুং ইথা থানদে। খৰ ইদুনা ফোঙলিবসিসু অঙাংশিংনা লৈৰগা ইপা পানদে। মমা-মপানসু লৈৰগা পাহনবিদে। অঙাংনা হেন্না পানিংনা লাই য়ান্না হাপকদবসু পৈশা য়ান্না চঙৰা মরন্না ফজৰা লাই হান্না গুমেদে। অদুবু আইবশিংনা অঙাংগীদমক লাইৰিক খৰা ইরক্কীবশিং অসিবুদি পুঞ্জিং য়ৌগৎফম থোকই।

ডিরেকটোৱেং ওফ এডুকেসন (এস) না অঙাংশিংগীদমক কেটেগোৰি মঙাদা (১) লিটৱেচৰ, (২) ফোক টেলস, (৩) ষ্টোৰী, (৪) সাইল অমসুং (৫) দামানচিৎবদা অথোই - অহেনগী মনা পীদুনা অঙাংগী লাইৰিক খৰ খৰদা ওইবসু পুথোক্লিবসি থাগৎনিংঙাইনি। অদুবু মমিংতা ওইনা পীৰিবা কেস প্ৰাইজ অসি হেন্না চাউহন্দুনা পাকশনবা মীৎয়েংয়েংবিরক্কগদি অঙাংগী সাহিত্যসি খৰ মথৈ চাউখৎহনবা গুমগনি। অতৈ অতৈ লমগী অঙাংগী সাহিত্যদা ইনরিবা, তৌনরিবা ময়াম অসি য়েলুৱগদি ঐখোয়গী অসিদা তৌৰিবসিদি অনাবগী চবান থাদোকপগা চল্প মাম্ববনি। অদুবু পুন্নমক ইখঙ খঙনবসু খুংতি ইয়াও য়াওনরক্ৰি। অদুনা পান্দম কয়া মাঙদা থমলগা হোৎনবগী তঙাইফদবা লৈ।

ঐগী পুথোকচৰিবা লাইৰিক অসি এডুকেসন (এস) না অঙাংগী লাইৰিক কৌৱকপদুনা ঐনা পাৰুবা থেংনরুবা খৰদগী মচাক লৌজৰগা অঙাংশিংগীদমক অৱায়বা লোনদা ইজবনি। লাইৰিক অসিদা য়াওরিবা-কল্পকপা, মীহৌবা, থৌনাফবা, মীনুংশি চাউবা, কৎথোকপা, লৌশিং শিংবা, অমনা অমবু থাজনদবনচিৎবগী বাৱীশিং অসিনা অঙাংগী লমচৎতা খৰদং কাম্বা ফঙলবিদি ইজৰুৱগী মহৈ য়ান্নে।

লাইৰিক অসি ইং ১৯৯৮-৯৯ গী ওইনা মণিপুর সৰকাৰগী চিলড্ৰেন লিটৱেচৰ কম্পিটিসন (সাহিত্য) দা অহমশুবা মনা পীবিবগা লোয়ননা ফোঙননবগী শেলগী তেঙবাং পীবিবকপগীদমক এডুকেসন (এস) পু থাগৎচবা ফোঙদোকচৰি।

লাইৰিক অসিগী মমিং **ভাৱত ইতিহাসকী বাৱী খৰা** কৌৱষদগী **প্ৰজাতন্ত্ৰ চংপা লৈবাক অমগী বাৱী** হায়না ওহ্ৰাকচৰে। মসিদা মৰি লেনবা ডিপাৰ্টমেণ্টনা য়াবিবগীদমক থাগৎচবা ফোঙদোকচৰি।

লাইৰিক অসিগী কোভৰ অমদি মনুংগী লাই অথুবা মতমদা য়েকপিবকপগীদমক য়ুন্মাম গুনিম্ভোবু থাগৎচৰি লোয়ননা লাইৰিক অসি তেঙ্গবা মতম খৰদংগী মনুংদা থৰায় য়াওনা হোৎনবিদুনা পুথোকপীৰীবা লময়ানবা প্ৰিট্ৰসকী ইপা তাওৱেম মজি অমদি ডাং লাই ইমো, মতেং পাঙবিরকখিবা মৰুপ-মপাং পুন্নমকপু তৌবিমল খঙবা উৎচৰি।

ক্ষেত্ৰিময়ুম সুবদনী

ইম্ফল

কাঁকৈথেল মোইৰাংপুৱেল লৈকবাই,

২৩।৫।২০০১

ইম্ফল

## মহারাজ রঞ্জিৎ সিংহ

রঞ্জিৎ সিংহ ইং কুমজা ১৭৮০ দা গুজরনবালা হায়বা সহর  
অদুদা পোকই। মসি লাহোরদগী কিলোমিটার ৬৭ চৎলগা  
পাকিস্তানদা লৈবা সহর অমনি। রঞ্জিৎ সিংহ য়ান্না কনথৌবা  
নিংথৌ অমনি। মাগী থৌনাফবা অমসুং মীনুংশি চাউবগী বারী  
কয়ামরুম লৈ।

নোংমা রঞ্জিৎ সিংহনা শামু তোংদুনা মাগী খোংলোহিশিংগা  
লোয়ননা হৈকোল অমা ফাওদুনা চৎলম্মী। হৈকোল অদুদা অমুন-  
অমুনবা হৈ কয়ামরুম পাক্সম্মী। খুঙ্গংগী অঙাংশিংনা অমুনবা  
হৈশিং অদু নুংনা থোমলম্মী। অদুগা তারকপা হৈশিংদু খুন্দুনা  
চারম্মী। অঙাংশিংদুগী মনুংদা খুইদগী চাউবা নুপামচা অমনা  
অচৌবা নুংদুম অমা পাইদুনা হৈদুত্সা লংলকপদা নিংথৌগী মরাসিত্তা  
পাক্সম্মী। নিংথৌগী মনাইশিংদুনা অঙাংদু ফারম্মী অদুগা নিংথৌগী  
মমাংদা পুশিক্সক্সম্মী। নিংথৌনা অঙাংদু ফুদনবা য়াথং তৌরদুনা

হায়রম্মী, “অপীকপা অঙাংশিং অসিদি লৈগুম্বনি, অঙাং অসিগী মরাল করিসু লৈতে, উইহু তন্না নুংদুম লংবদা ঐঙোন্দা পানবগী বাদনি।” নিংথৌনা নুপামচাদুদা অমদি অতৈ অতোপ্লা অঙাংশিংদুদা অথুম-অহাও পৈশানচিংবা পীরম্মী।

মহারাজ রঞ্জিৎ সিংহগী মতমদা কুম অমা নোং অমত্তা তাদদুনা চানবা পোৎ-চৈ অয়াস্বা নিংথিনা মই পাল্লমদে। নিংথৌনদি মাগী প্রজাগী চিঞ্জাক বাত্তনবা হোৎনগনি হায়রম্মী। অদুবু মাগী গোদাউন্দদি চান্ন-থরুবা মই-মরোং অয়াস্বা লৈরমদে। নিংথৌনা নোংমা নুমিদাংবাইরমদা চাকনিবা মান্না শেগায়রবা ফি শেত্তুনা কেইচৎ চৎলম্মী অমসুং মহাক্সা ঙাংখিবশিংদু কমদৌনা থুংহনগদগে খল্লম্মী।

নোংমা মহাক্সা খাংপোকমচা অমগী মনাক্সা চৎলিঙৈদা অহল ওইরবা নুপা অমনা অচৌবা পোৎয়োম অমগী মথক্তা ফমদুনা লৈবদু উরম্মী। নিংথৌনা অহলদুগী মনাক্সা চংশিল্লক্তুনা হংলম্মী, “করিগী অসুক থেংলবা অমস্বা অসিদা নথত্তা ফল্লীবনো?” অহলদুনা খল্লম্মী, “ইবুংঙো অসুক লুম্বা পোৎলুমসি পুদুনা ঐনা করন্না চৎকদগে?”

বাদু তাবদা নিংথৌনা পোৎলুমদু পুদুনা অহলদুবু লমজিংহন্দুনা থিনবিরম্মী। মীয়ান্না মাগী অসিগুম্বা মীনুংশি চাউবা,





তৌবিমল খন্ডবা, মশাবু নিংথৌনি হায়না চাউথোকচদবা ময়ামশিং  
 অসিদগী মহাকপু “মহা” হায়বদি অচৌবা “রাজা” হায়বদি  
 নিংথৌ হায়না খঙনরম্মী। (মহারাজা হায়বদি অচৌবা নিংথৌ  
 হায়বনি।)

মহারাজ রঞ্জিৎ সিংহগী মপা সারদার মহা সিংহ রঞ্জিৎ সিংহনা চহি তরা দা ঙাইরিঙৈদা শিখিরম্মী। মহাক্লা চহি তরাহুন্দোইদা ঙাইরিঙৈদা শগোল খৌবা অমদি খুৎশু-খুৎলায়গী বিদ্যাদা য়ান্না হৈ-শিংলম্মী। নোংমা মহাক্লা শগোল খৌদুনা শাতানবা চংলম্মী। মহাক্লা শগোলদু য়ান্না য়াংনা নুংশিৎকী মমাং থানা খৌরম্মী। মাগা লাকমিম্বা খোঙলোয়শিংদুদি য়ান্না লাপ্পা মশক উদনা লৈহৌরম্মী। শগোলদুনা য়াংনা খৌমনখিবনা করি লম যৌরবনো হায়বা খঙলমদে। শগোলদুনা অসুম খৌরকপনা নবাব হশমট খান চংথাগী লম যৌরম্মী। হায়রিবা নবাব অসিনা রঞ্জিৎ সিংহবু হাংপা পাল্লম্মী অমসুং মহাক্লী লৈবাক অদু লৌবা পাল্লম্মী।

অসিগুম্বা তাঞ্জা অসিদা নবাব অসিসু শিকার লাক্লম্মী। রঞ্জিৎ সিংহগা মায়োক্লনা থেংনরম্মী। রঞ্জিৎ সিংহনা মথন্তা লাকপদু উরদুনা নবাবনা মথন্তা হায়জরম্মী, “হৌজিক্তি কনামন্তনা নুপামচা অসিগী পূন্সি কনবা ঙ্লরোই।” মহাক্লা থাংখুমদগী থাং শতুনা রঞ্জিৎ সিংহ তম্মা চেনশিল্লম্মী।

অদুবু রঞ্জিৎ সিংহনা মঙোন্দগী হেমা য়াংনা শগোল খৌদুনা খুংয়ান অমুক্তদা নবাব হশমট খানগী মকোক্লু ককথংলম্মী। রঞ্জিৎ সিংহগী খোঙলোয়শিংদুনা মাগী মনাক যৌরকপদা নবাবকী অককপা মকোক অদু উফুল মথন্তা তাবদু উরম্মী।

রঞ্জিৎ সিংহনা সুপ্নগী চহি কুন দং গুরকপদা নোংমত্তদা  
লাহোর খুদুম চনশিল্লম্মী। মহারাজা লাহোরগী নিংথৌ ওইরবদা  
প্রজাশিংগী নুংঙাই যাইফনবগী থবক ডাক্তা শেমগৎ-শাগৎলম্মী।  
মাগী মতিক মণ্ডন মথৌনাদা প্রজাশিংনা মাবু মহারাজ হায়বদি  
অচৌবা নিংথৌ হায়না কৌবা হৌরকপদা মহারাজা খঞ্জরম্মী,  
মহাক্তি সুপ্নগী অপিকপা লৈবাক অমগী নিংথৌনি অদুনা মাগী  
লৈবাক অসি হেন্না পাক চাউথোকপা পাল্লম্মী। মহারাজা খুংলায়  
কয়ামরুম পৈশিনবা হৌরম্মী। লান্মী মশিংসু হেনগৎহল্লম্মী।  
লান্মীশিং অদুদা ফ্রান্স, ইটলি অমসুং ইউরোপীয়ানচিংবদগী  
ওফিসারশিং কৌদুনা ত্রেনিং তৌহল্লম্মী। মথোয়দা মতিক চাবা  
তলব পীরম্মী। রঞ্জিৎ সিংহ সিখ অমনি। মহারাজা ধর্ম অমগা  
অমগগী মরক্তা খেৎনবা য়েংথিনবা লৈতনবা হোৎনরম্মী।

মহারাজ রঞ্জিৎ সিংহনা মাগী জাৎকী মীদমক য়েংদুনা থবক  
হাপ্পা তৌরমদে। মাগী প্রাইম মিনিষ্টর রাজা ধিয়ান সিংহ অসি  
জমুদগী হিন্দু অমনা ওইরম্মী। মাগী মশাবু পামজনা লায়েংলিবা  
ডাক্তর অদু মুসলিম হাকিম নুরুদ্দিননি। মাগী লান্মীশিংদা হাপ্পীবা  
ওফিসারশিং অদু খৃষ্টান ওফিসারশিংনা অয়াস্বনি।

রঞ্জিৎ সিংহনা অঙাং ওইরিঙৈদা অমুখক লাই থোজুনা নাখি। মতম অদুদা অঙাংশিং অয়াস্বা লাই থোকপদগী শিনরম্মী। রঞ্জিৎ সিংহগীসু মমায় অমসুং মরাইবক্তা লাই থোকখিবদগী ডাকফম য়ান্না থিনা লৈরম্মী। অসিদসু নত্তনা রঞ্জিৎ সিংহগী ওইথংবা মমিৎ অদুসু পোম্বদগী মমিৎ নাম্মা তাংলম্মী। মশক থিরবা মমিৎ নাম্মা তাংলবা রঞ্জিৎ সিংহবু কনামত্তনা লক্লবা উল্লমদে।

মমায়দা ডাকফম লৈরবা মমিৎ নামতা উরবা মথন্তা পোকপা রঞ্জিৎ সিংহ মশাগী চহি ১০ শুরকপদা মপা লৈখিরমদে। মহাক্সা স্কুল চতুনা লাইরিক তল্লবগী মতম ফংখিদে। অদুম ওইনমক মহাক্সা য়ান্না থৌনা ফবা, হোৎনবা কনবা নুপানি।

মতম অদুগী থৌনা ফবা মীওইনা মতৌ করম্মা শগোল থৌগদবগে, তেন কাপকদগে অমসুং থাংগী শক্তি করম্মা শিজিন্নগদগে হায়বদু তল্লম্মী। মহাক্সী মপা লৈখিদ্রবা মতুংদা মহাক্সা শগোল থৌবা, থাং হাইবা অমসুং তেন কাপ্পদনা হেন্না পুন্নিং চংলম্মী। মহাক্সা হায়রিবা বিদ্যাশিং অসিদা হেন্না হৈথোই শিংথোইবা ওইরম্মী। রঞ্জিৎ সিংহবু তম্বীরিবা ওজাশিংদুনা হায়রম্মী, “মসিগী নিংখৌমচা অসিদি য়ান্না থুনা ঐখোয়দগী হেন্না খঙ-হৈরগনি।”

রঞ্জিৎ সিংহদি মতম পূন্নমস্তা করিওন্বা থবক অমা তৌবা  
মতমদা হান্না প্লান তৌই। পঞ্জাবতা নিংথৌ কয়ামরুনা লৈবাক  
ডাকুনা পাল্লম্মী। নিংথৌশিং অদুনা মথোয় মশেল মতম অয়াম্বদা  
খৎনদুনতা লৈরম্মী। মসি উবদা রঞ্জিৎ সিংহনা খল্লম্মী, মহাক্লা  
মপাঙ্গল যান্না কল্লবা, লান্মী মতিক চানা লৈরবদি লৈবাকশিং  
অসি ইরাই লাইনা খুদুম চনবা ওমগনি। রঞ্জিৎ সিংহনা পঞ্জাবতা  
লান্দাদুনা পঞ্জাব খুদুম চনশিল্লম্মী। মহাক্লা মাগী সম্রাজ্য অসি  
আফগানিস্তান, টিব্বট অমসুং চিনা ফাওবা শন্দোক্লম্মী। অতোপ্লা  
নাকল অমদনা লুথিয়ানা অমসুং ফেরোজপুরদগী সিদ্ধ ফাওবা  
শন্দোক্লম্মী।

মহারাজ রঞ্জিৎ সিংহনা পাল্লিঙৈ মতমদদি মী অমত্তা শিবগী  
দন্দি পীরমদে। মহাক্তি দন্দি পীবগী মল্লত্তা মরাল লৈরবা মীওইশিং  
অদু মতুংদা অমুক তৌদনবা বারক রাতেস্বীদুনা ডাকপীরম্মী।


নোংমা মাগী ওফিসার অমনা উটশিংদা থুম পুহনবগী পাউ  
তারম্মী। মহাক্লা থুনমক ওফিসার অদুদা উটতা থুম পুহন্দনবা  
পাউ থাখিরম্মী। অতোপ্লা অমসু জামিন্দার অমনা মাগী  
য়ুমথংনবদগী অরানবা মওংদা লৌরুবা লম অদু রঞ্জিৎ সিংহনা  
মওং চুন্না রায়েন্দুনা হন্দোকহল্লম্মী। মহাক্লা মুসলিমশিংগী  
অশেংবা লাইরিক কুরান লুপা লিশিং মঙা পীবদু লুপা লিশিং

## প্রজাতন্ত্র চংপা লৈবাক অমগী বারী

তরাদা লৈরম্মী। মহাক মুসলিম অমা নত্রবসু মুসলিমশিংগী  
অশেংবা লাইরিক অসিদা যাওরিবশিং অসিদি মুসলিমশিংগীতা  
নন্তে, ঐখোয় খুদিংমক্কীনি হায়রম্মী। মহাক্লা লাইরিক অসি মাগী  
মিনিষ্টর ফকির অজিজউদ্দিনদা খুদোল ওইনা পীরম্মী।

মহারাজ রঞ্জিং সিংহনা উপু অমা মহাক্কী কোনুংগী গেটতা  
শোগা কোন্ননা থল্লম্মী। কনাগুম্বনা অরানবা তৌরবদি মদুগী বাকৎ  
অদু উপু অসিদা থাদগদবনি। মাগী থোইদোক হেন্দোকপা গুণ  
অমনা মাগী বায়েল-বীচারদা অচুম্বদু পুথোক্লবা নিয়ম চুম্বা তৌবদু  
প্রজাশিংনা যাম্মা পেন্নরম্মী। মহাক্কী মকোক থোংবা ওফিসার  
অমনা অরানবা তৌরবা ফাওবা খুদক্তা দন্দি পীদুনা ইকাইহনবা  
তৌরমদে।

মহারাজ রঞ্জিং সিংহনা জাতি জাতিগী ওইবা অচৌবা হরাও-  
কুম্মৈশিং লোয়নমক পাংথোক্লম্মী। সরস্বতী পূজা, ইদ, যাওশং,  
চহি হৌবা অমসুং দিপানিতানচিংবা হরাও-কুম্মৈশিং মপুং ফানা  
তৌদুনা শরুক য়ারম্মী। মহারাজ রঞ্জিং সিংহনা নিংথৌ অমা  
ওইবগী মমল য়াম্মা ফিরোল গাক্তা শেং চারমদে। মহাক্কী  
“কোহিনুর” হায়বদি “মঙালগী চিংজাউ” হায়বা অচৌবা ডাইমণ্ড  
অমখক লৈ। মসি মহাক্লা কোর্ট কারকপদা পাম্বোমদা কিশিল্লগা  
শি। মহাক্কী ফমফম অসি মমল য়াম্মা পোংনা লৈতেংবা



সিংহাসন নভে, ইচম-চম্বা চৌকি অমণ্ডলনি। মহাকী প্রজাশিংনা মঙোন্দা মহারাজ হায়না কৌবা অদু ফাওবা পামজরমদে, মহাক্তি সুপ্নগী ভাই সাহেব, ইয়াস্বা, ইনাও, সিং-সাহেব নত্রগা সরকার হায়না কৌবদুনা হেন্না পামজরম্মী।

অমুখক ইংলিস গোভনর জেনরেলনা রঞ্জিৎ সিংহগী মিনিষ্টর ফকির অজিজ উদ্দিনদা “নখেয়গী নিংথৌ অসি মমিৎ নাম্মতা পাল্লি হায়বসি চুম্বা?” হংলম্মী।

ফকিরনা খুল্লম্মী, “ঐখেয়গী নিংথৌদি নুমীৎকুম্মা শক্তি লৈ অদুনা কনামত্তনা মঙোন্দা মিৎনা কন্না য়েংবা ঙমদে। অদুবু নঙনা মাগী মরমদা ঐঙোন্দগী খঙনিংলবদি ঐনা মাগী খোঙ তন্না হস্থনা য়েংবদু হায়বা ঙমগনি।”

মীওইবা হায়বসি কনাসু অমর নভে। মহারাজ রঞ্জিৎ সিংহ মশা ঙমদবগী পাউ তাবদা মাগী প্রজাশিংনা লাইশংশিংদা চত্বুনা লাই খুরুল্লম্মী অদুবু মহারাজ রঞ্জিৎ সিংহগী অনাবদু কনবা

উমদনা ইং কুমজা ১৮৩৯ দা মশাগী চহিনা ৫৯ শুরকপদা  
নোজাখিরম্মী।

অসিগুম্বা খৌনাফবা মীনুংশি চাউবা প্রজাগী যাইফনবতা  
খনবা নিংখৌসিনা লৈখিদিবদা মীপুম খুদিংমক্লা থম্মোয় শোক্লা  
কপ্পম্মী। পঞ্জাবতা লৈরিবা নুপী-নুপা অঙাং-অহল অয়াম্বা মীৎকী  
পি তাদবা অমদি অরাবগী স্বর হোন্দবা যাওরমদে। মাগী লৈবাক  
অপুম্বদু মীকপ মীরাওখোলতনা পুমনিল নিল্লম্মী।



## য়শোধরমন

সেঙ্গেল এসিয়াদগী হনশিংনা ভারত্ৰা লাঙ্কুনা লান্দারম্মী ।  
মখোয়না লান্দাদুনা গুপ্তা সম্রাজ্য মচেৎ-মচেৎ তানা থুগাইরম্মী ।

হনগী লিদর তোরমম্মা মালবাদা লান্দাদুনা মালবাগী  
নিংথৌবু মায়থিবা পীরম্মী । মালবাগী নিংথৌনা হনগী লুচিংবদা  
চংজফম লৌরম্মী । তোরমম্মা শিরবা মতুংদা মচানুপা মীহিরগুনানা  
নিংথৌ ওইরম্মী । মহাক অসি মপাদগী হেমা তমথিবা অমসুং  
ফন্ত-লৌশিং হৈবা নিংথৌ অমা ওইরম্মী ।

মালবা নিংথৌগী যশোধরমন কৌবা মচানুপা অমা  
লৈরম্মী । মহাক যান্না থৌনাফবা অমসুং গুণ কয়ানা লৈতেংবা  
নিংথৌমচা অমা ওইরম্মী । মহাক্সা মাগী মাংখ্রবা সম্রাজ্য অদু  
অমুক হিংগংহনবা পান্নম্মী ।

য়শোধরমন্না সুপ্নগী চহি তরাতরুক শুরকপদা মাগী মাংথ্রবা সম্বাজ্য অদু কমদৌনা ফংগদগে হায়বগী রাখলসিদা পোংথাফম খঙলমদে। মহাক্লা মাগী প্রজাশিংনা মখোয়গী নিংথৌবু করি ওইনা খল্লমগদগে অমসুং প্রজাশিংদুনা কমদৌনা লৈরমগদগে হায়বদু খঙদোকপা পাল্লম্মী। অদুবু প্রজাশিংগী মতেং নত্তনদি মহাক্লা কৈদৌঙৈদসু থবক অমত্তা পাংথোকপা ওমলোই হায়বদু খঙলম্মী।

য়শোধরমন্না মাগী অপান্ধশিংদু মপাদা হায়রম্মী। মপাদগী অয়াবালৌরগা মাগী লুনা তিন্নবা মরুপ খরগা লোয়ননা খোঙশাল্লম্মী। চৎমিন্নরিবা কাংবুশিংদু শাগোল থৌবদা য়ান্না হৈশিংলবা ঙাক্তনি। মখোয়না খুঙং কয়া, সহর কয়া লান-লান্দুনা চৎলম্মী। মখোয়না অসুকপা জঙ্গল কয়া, চিংজাও কয়া, তুরেল কয়া লাস্থোজুনা চৎলম্মী। মখোয়না লাম্বেলদা হুরানবা, ডাকু কয়াসু থেংনদুনা লাস্থেংনরম্মী।

নোংমা মখোয়না অশুকপা উমং অমা ফাওদুনা চংপদা নিংথৌমচানুপা য়শোধরমন্না শওম অমা উরম্মী। মহাক্লা শওমদু তান্নরম্মী। শওমদুনা য়ান্না য়াংনা চেম্খিবনা নিংথৌমচানুপাদু মাগী মরুপশিংদগী য়ান্না লাপ্পরম্মী। মতমদুসু য়ান্না শাবা ওইরম্মী। নিংথৌমচানুপাদু লাপ্পা শওম তান্নরকপদুদা চোকথরম্মী, ঈশিংসু খৌরাংলম্মী অদুবু ঈশিং অমত্তা উবা ফংলমদে।

মমৈথংদা মহাক্লা তুরেল অমা থেংনরম্মী। তুরেলদু উবদা  
 য়ান্না হরাওরম্মী। ঈশিং খৌরাংমন্দুনা ঈশিংদু তন্না তুরেলদুদা  
 কুমথরম্মী। ঈশিংদু খুজোক খুজোক কল্লগা থক্কা নোস্তুরকপদা  
 ঈশিংগী ঈরৈনা কনমনখিদুনা তুরেলদুদা তাশিল্লম্মী। লমশাং  
 লাকপগী য়ান্না চোকথবা অমসুং রাবনা কুইনা ঈরোইবা ওমদদুনা  
 ঈশিংগী ঈরৈনা পুথখিরম্মী।

তুরেলগী মপান্দা লৈবা অচৌবা নুংজাও অমদা নুপী অমা  
 মখুত্তা পুল পাইদুনা লেপ্লম্মী। মহাক্লা কনামত্তা য়াওদনা নুপা  
 অমা ঈশিংদা তাওথরকপদু উরম্মী। নুপাদুনা নুপীদুগী মনাক নক্লা  
 তাওথরকপদুদা নুপীদুনা ঈশিংদা কুমথদুনা নুপাদু তোব্বান তান্না  
 চিংখৎনবা হোৎনরম্মী। নুপীদুনা কন্না হোৎনদুনা নুপাদু  
 চিংখৎলম্মী অমসুং জ্ঞান লাক্কা হোৎনরম্মী।

ওহাক্কী মতুংদা নিংখৌমচানুপাদু জ্ঞান লাক্কা ম্মী। তপ্পা-  
 তপ্পা মাগী মীত্তু পাংখোক্কা ম্মী। মহাক্লা মনাক্তা নুপীমচা অমনা  
 সেবা তৌরিবদু উরম্মী।

“নহক কনানো? মীংনা করি কৌবগে?” নিংখৌমচাদুনা হ্লেম্মী।

নুপীদুনা খুল্লম্মী, “ঐগী মীং মাল্লিকা কৌই। ঐহাক  
 তুরেলসিগী মনাক্তা লৈরিবা মুমসিদা ঐগী বাবাগা ঐখোয়  
 অনীদমক লৈ। ঐগী বাবাদুদি পুরোহিতনি।”

নুপীদুনা মাগী পুন্নি কনবিরকপগীদমক য়শোধরমন্না  
তৌবিমল খঙবা উৎলন্মী অদুগা হায়রন্মী, “শেলনা অমসুং ঐগী  
সম্রাজ্য ফাওবনা নঙগী লমন শিংবা ওম্লরোই। ঐহাক  
নিংখৌমচানি। নহাক্সা ঐগী লুহোংবা ওমগদ্রা?”

নুপীদুনা করিগুম্বা অমত্তা চিংনবা অমদি নুংঙাইতবা পোক্তনা  
খুল্লন্মী, “নহাক নিংখৌমচানি অদুগা ঐহাক্সা ব্রহ্মণনি। নহাক্সী  
শিনফমদি লালশোক্সবনি অদুগা ঐগী ইপাদি অহল ওইরবা লাইনিং  
বা ব্রাহ্মণনি। অদুনা ঐ নহাক্সা লোয়ননা লুহোংবা ওমলোই।  
মসিগীদমক ঐবু ডাকপীয়ু।”

অদুগা নুপীদুনা মখা তানা হায়রন্মী, “ঐহাক্সা নঙগী  
নতেং পাংবা ওমজবসি ঐহাক্সী লাইবক ফবনি। ঐহাকপু নঙগী  
হেক পোকমিন্নবা নচলনি হায়না খনবিয়ু। মসি নত্তনা ঐহাক্সা  
নঙোন্দগী করিসু পামজদে।”

নুপীদুগী পাউখুমদুদা য়শোধরমনদু হায়নিংঙাই লৈতনা  
পেল্পন্মী। মহাক্সা হায়রন্মী, “ফরে, ঐনা নঙবু ঈচলনি হায়না  
খল্লগে অদুবু ঐনা রাশজুনা হায়রিবসিনি, করিগুম্বা নঙনা অরাবা  
তারবদি ঐবু নীংশিংলকউ, ঐহাক শোয়দনা নঙগী নাক্সা লাক্সনি।  
ঐনা ওম্বমখে নঙগী নতেং পাংগনি।” নিংখৌমচাদুনা মাগী মখুত্তা  
শিরিবা ডাইমঙগী খুদোপ্তু লৌথোক্সন্মী। খুদোপ্তু মাল্লিকাদা

পীদুনা হায়রম্মী, “নঙনা ঐগী ইতেং পাল্লকপা মতমদা খুদোপসিগা কোন্ননা থারকউ, ঐহাক শোয়দনা লাক্কনি। মসিনা ঐনা নীংশিংনবগীদমক্কি।”

মাল্লিকানা মোমোন নোক্কদুনা মাগী মবুং নিংখৌমচাদুদগী নীংশিং খুদোল ওইনা খুদোপ্তু লৌরম্মী।

চহি কয়ামরুম হৌখিরম্মী।

মাল্লিকাদু মথুরাদা লুহোংলম্মী অমসুং মফমদুদা লৈবা চৎখিরম্মী। হুনগী লুচিংবা মীহিরগুলানা লৈবাক কয়াদা হুরান চিষ্টি তৌরম্মী। মখোয়গী মাযোক্তা কনামঙনসু মাযোরুবা গুল্লমদে।

নোংমা মীহিরগুলাগী কাংবুনা মথুরাদা লান্দারক্কম্মী অমসুং সহর অদুদা লুট তৌবা হৌরম্মী। মীহিরগুলাগী লান্মীশিংদুনা মাল্লিকা, মপুরোইবা অমদি মচাশিংগা পুন্না ফাদুনা পুখিরম্মী। হুনগী কমান্দরনা হায়রম্মী, “মাল্লিকাগী মচানুপানা হুনগী লান্মীশিংদা যাওরবদি অমসুং মাগী মচানুপীনা হুনগী মীওইশিংগা লোয়ননা লুহোংলবদি মখোয়বু থাদোক্কনি।”

মাল্লিকা অমসুং মপুরোইবনা মখোয়না হায়রিবা অদু য়ারমদে। মসিগীদমক মখোয়বু ফাদুনা বন্দি ওইনা থল্লম্মী। বানা-বানা নুমিৎ কয়ানিরোম হৌখিরম্মী। মাল্লিকানা উপায়

লৈত্রবা মখোয়বু কনবিনবগীদমক ঈশ্বরবু খুরুল্লম্মী। মমৈথৎদা মহাক্কা নিংখৌমচানুপা য়শোধরমনবু নীংশিংল্লম্মী। মহাক্কা শোহিদনা মাগী মতেং পাংবা য়াই হায়না খল্লম্মী। অদুবু কমদৌনা কনাদা মাগী পাউ অসিবু থাগদৌরিবনো? মাগীদমক্তা কনানা ডাইমগুগী খুদোপ অসি পুদুনা চৎপীগদগে? মাল্লিকা চমল্লরম্মী, তৌফম খঙলমদে, হায়ফম খঙলমদে।

নুমিৎ খরনি হৌখিরম্মী। নোংমা হুনগী লান্মী অমনা মাল্লিকা অমসুং মপুরোইবনা চানবা উইহে কয়ামরুম পুরজুনা মাল্লিকানা লৈরিবা কাদুদা লাল্লম্মী। লান্মী অসি য়ান্না শাখিনা শোজুনা লাকপদা মাল্লিকানা নর্স অমগুম মতেং পাংদুনা সেবা তৌবিদুনা মাগী শিগদৌরবা পূজিদগী কল্লকখিবনি। অনাবা, অশোকপদগী করম্মা কনগদগে হায়বগী বিদ্যাদুদি মাল্লিকানা মপাদগী তমহৌবনি।

মাল্লিকানা নুপাদুদা মানা য়শোধরমনবু কল্লকপা অমদি য়শোধরমনগা মাগা মচিন-মৌপা ওইনসি হায়বগী বারী পূন্মক লিরম্মী। মঙোন্দা পীরকপা ডাইমগুগী খুদোপ অদুসু উৎলম্মী অদুগা মাগী মনাক্তা চৎপীদুনা অরাবা মপাউশিংসি তম্বীয়ু হায়জরম্মী। হুনগী লান্মী অদু মাল্লিকাদা তৌবিমল উৎপা ওইনা চৎনিংলম্মী অদুবু মহাক মপূক্লিৎদা অকিবা অমদি লৈরম্মী।



মাল্লিকানা কন্না হায়জরবদা লান্মীদু য়ানিৎদনা য়ারন্মী। মতম  
 অদুদা য়শোধরমনদি নিংথৌ কয়ামরুমবু মায়থিবা পীদুনা শক্তি  
 লৈবা নিংথৌ অমা ওইনা পাল্লন্মী। মাগী শক্তি লৈবা থৌনা  
 ফবা লান্মী কয়ামরুমসু লৈরন্মী। নিংথৌ কয়ামরুম্মা মথোয়গী  
 সিংহাসনশিং অমসুং লৈবাক থাদোরুদুনা শক্তি লৈনা পানবা

হুনশিংদগী ঙাকথোক্লবগীদমক মখোয় মশেল পনসিল্লবা হোৎনরম্মী। হুনশিংনা লৈবাক অমদা লান্দাবা মতমদা অতোপ্পা লৈবাক কয়ামরুন্না মতেং পাংলম্মী। মরম অদুনা হুনশিংনা লান্দাবিরবা নিংথৌ কয়ানা মখোয়গী মাংল্লবা সম্রাজ্য অদু হঞ্জিনবীম্মু অমসুং মতেং পাংবীম্মু হায়জরম্মী। অদুবু য়শোধরমন্না হুনশিংগী মায়েক্তা লান্দাবদি পাল্লমদে।

নিংথৌ কয়ামরুন্না হুনশিংগী নীতি-নিয়ম য়াওদবা অত্যচার অমদি হুরান চিহ্নি তৌবা ময়ামশিং অদুগী পেন্দবা, নুংঙাইতবনা লমন খুন্নিংবা পোক্লম্মী। নিংথৌশিংনা হুনশিংগী মায়েক্তা লান্দানবগীদমক য়শোধরমন্না লালগীদমক অনৌবা খৌদাং লৌবিনবা হায়জরম্মী। অদুবু য়শোধরমন্না মাংতাকপা থোকহল্লিবা, হুনশিংনা তত্তনা লান্দারক্লিবা পুন্মকসি লিংজেন মায়দবদগী থোকপা ঙাক্তনি হায়রম্মী। অদুমওইনমক খুদোংথিবা ময়ামশিং অসিগী মায়েক্তা মতেং পাংদুনা মহাকসু চৎকনি তৌবতবু হুনশিং বু তরাই-তরাইনা মায়থিবা পীগনি হায়বগী খুজিল খৌরাংদুদি হৌজিক হৌজিকমক্তি যৌদ্রি হায়না নিংথৌশিংদুদা হায়রম্মী।

হায়নরিবা মতম অসিমক্তদা মীনাই অমনা হুনগী লান্মী অমা থুংলরে হায়না পাউ পীবা চংলক্লম্মী। য়শোধরমন্না হুনগী লান্মী লাকই হায়বা পাউদু তাবদা য়ান্না ঙ্ক্লম্মী। অদুবু মহাক্সা



থুনমক লান্মীদু পুশিল্লরুবা যাথং তৌরন্মী। লান্মীদু চংলক্ৰন্মী। মহাক্কা মকোক নোল্লদুনা যশোধরমন্দা মাল্লিকানা পীরকপা খুদোপ্পু পীরন্মী। মহাক্কা হায়রন্মী, “ঐহাক মাল্লিকানা থারকপনি, মহাক্কা হুনশিংনা ফাদুনা মপুরেইবা অমদি মচাগা লোয়ননা কৈশুমশংদা থমলি মহাকপু অমুক্তংদি মতেং পাংবিয়ু হায়জরকই।”

য়শোধরমন্না খুদোপ্পুদা য়েংলন্মী। মহাক্কা হৌখিবা খুদিংমক্তু নীংশিংলক্ৰন্মী। মহাক্কা খল্লন্মী, মহাক্কা পুন্নিবু কনবিরকখিবা মাল্লিকানা কৈশুমশংদা বানা লৈরি অদুগা মহাক্কা নিংথৌগী সিংহাসন্দা নিংথৌগী লুহ্প উপুনা নুংঙাইনা লৈরি। যশোধরমন্না মাগী ফমফমদগী ফুক হৌগংলন্মী অদুগা ময়ামদা লাওথোক্ৰন্মী, “ঐহাক হুনশিংগী মায়েক্তা লান্ত্বেংনবা শেম শারে।” মাগী লান্মীশিংদু লানগীদমক শেম শানবা যাথং তৌরন্মী অদুগা মহাক মশামকসু লানফমদুদা লান্ত্বেংনবা চৎকনি হায়রন্মী। নিংথৌ কয়ামরুমসু মাগী লানগী খোঙজংদুদা যাওরন্মী।

হুনশিংগা যশোধরমনগা অচৌবা লাঞ্জাও অমা শোক্ৰন্মী। লান্দুদা হুনশিংদু মায়থিরন্মী। হুনগী লান্মীশিংদু মচোই-মচোই কাইদুনা চেল্লন্মী।

লান মায়পাক্লবা মতুংদা য়শোধরমন্না মথুরাদা মাল্লিকা  
উল্লবা লাক্লম্মী। মথুরা য়ৌবদা নুমিৎ কয়ানিরোম চংলম্মী। অদুবু  
মহাক্লা মথুরাদা থুংলবা মতম অদুদদি মাল্লিকাগী অশিবা  
মশা ওইনা থেংনরম্মী।

য়শোধরমন্না মাল্লিকাবু কনবা ওমহৌদবদুগীদমক অসুক্কী  
মতিক মথায় নুংঙাইরমদে অদুবু মহাক্লা মাল্লিবা কনবা  
ওমহৌদ্রবসু মাগী মমা লৈবাকপুদি কনবা ওমহৌরে।

## গোহগী বারী

বল্লভি হায়রিবা লম অসি সাউরাষ্ট্রদা লৈবা য়ান্না মমিং লৈবা  
সহর অমনি। মসি সূর্য্য শাগৈগী অফাওবা নিংথৌ সিলাদিত্যগী  
কোণুংনি।

সিলাদিত্য সূর্য্য শাগৈগী য়ান্না কনথৌবা নিংথৌনি। মহাক্লা  
নিংথৌ কয়াবু মায়থিবা পীদুনা মঙোন্দা লোইপোৎ কাহল্লম্মী।

সিলাদিত্য য়ান্না থৌনাফবা নিংথৌ অমা ওইবতা নত্তনা  
য়ান্না পূকচেল চাউবা, মীনুংশি লৈবা অফবা নিংথৌ অমসু  
ওইরম্মী। মানা মাগী লৈবাক অদু য়ান্না মরা তপ্পা ঈংনা ঙাক্লম্মী।  
লৈবাক অদু মফম খুদিংমক্তা য়ান্না চাউখৎলম্মী অমসুং শান্তি  
লৈরম্মী। মাগী লৈবাক অসি য়ান্না ইনাক খুনবা লৈবাক ওইরম্মী।

লৈবাক কয়ামরুন্না সিলাদিত্যগী য়ান্না ঈংনা নুংঙাইনা  
চাউখংপা লৈবাক ওইনা লৈবসিদা কল্লুকুম্মী অদুনা লান্দানিংলুম্মী।  
টারটারশিংনসু লৈবাক অসিদা কমদৌনা লান্দাগদগে হায়দুনা  
খুদোংচাবা ঙইদুনা লৈরুম্মী।

সিলাদিত্যগী মহারানী পুম্পাবতি য়ান্না পুকচেল চাউবা,  
মশক মতৌ ফজবা নুপী অমা ওইরুম্মী। মহাক্কী মচানুপা পোকপদা  
প্রজা পুম্নমক হরাওরুম্মী। নুমিৎচুম্মা হরাওবা ফোংদোকুনা  
চাকলেন কয়া লাংদুনা নুংঙাইরুম্মী।

অদুবু টারটারশিংনা নিংথৌ সিলাদিত্যগী কম্মান্দর অমসুং  
মিনিষ্টরশিংদগী অরোনবা বা কয়ামরুম্ম খঙদোকুম্মী। শেল পাম্বা  
মিনিষ্টরশিং ওফিসারশিংনা য়ান্ন পুকচেল শেংনা থবক তৌজবা  
নিংথৌ সিলাদিত্যবু য়ানিংলমদে।

অদুনা নিংথৌগী মচানুপা পোকপগী হরাও-কুম্মৈ তৌরিঙৈদা  
টারটারশিংনা লান্দারুম্মী। টারটারশিংগা নিংথৌ সিলাদিত্যগা  
অকনবা লাল শোক্করুম্মী। মশামক্কী মন্ত্রি অমদি প্রজা য়াওনা  
য়েক্কবগী মতেং পাহংখিবদগী হাম্মা শেম শাহৌদবা নিংথৌ সিলাদিত্য

মায়থিরম্মী। লানফমদা নিংথৌ সিলাদিত্যবু হাংতোক্লম্মী।  
সহর অপুস্বা মাংতাকহ্লম্মী।

মহারানী পুস্পাবতিনা মাগী পীক্লিবা মচা, খাজরবা মনাইনুবী  
কমলা অমদি অতৈ অতোপ্পা খরগা লোয়ননা নাংহোক্তম্মী।  
মখোয়না লাইশঙ অমদা চংজফম লৌরম্মী। অদুবু মখোয় মফম  
অদুদা লৈজরবসু পোংখাফম খঙলমদে মরমদি লান্দাবা  
কাংবুশিং অদু মফম অদুদগী পংলাপ লাপ্পা লৈরমদে অদুনা  
মখোয়না মহারানী অমসুং নিংথৌমচানুপাবু থিরকপা য়াই।

মহারানীগা লাকমিন্নবা কাংবুশিং অদুদি কমলা নত্তনা  
অতৈদি মফমদু থাদোক্তুনা চংথিরম্মী। মখোয় অনীসু মফম অদু  
থাদোকপা হায়না লেপ্নরম্মী। নোংমা নুমিদিং অমদা মখোয়না  
মফমদু থাদোক্তুনা লোন্না লাক্লম্মী অদুগা অরাপ্পা শুরুং অমদা  
চংজফম লৌরম্মী।

মফম অদুদা মহারানী, কমলা অমসুং পীক্লি বা  
নিংথৌমচানুপাদুগা লোয়ননা লৈরম্মী। মহারানী পুস্পাবতি  
মপুরোইবগা কায়নবদা অসুন্ধী মতিক মথ্বায় নুংঙাইরমদে। মহাক  
বাখল লায়নানা নারম্মী।

মতপ্পা অসুম-অসুম হৌজিনখিবগা লোয়ননা মহারানীগী  
মশা অদু নোংম-নোংমগী ফগৎলকপ্পগী মহত্তা শোঞ্জিনবা

হেল্লম্মী। মহাক্কা মখুং লোম্মরদুনা মনাইনুপী কমলাদা অঙাংদুবু  
য়েংশিনবিয়ু হায়না শিম্মরল্লগা অরোইবা স্বর হোল্লম্মী।

মহারাগী লৈখিদ্ৰবদা কমলা তৌফম খঙলমদে। মহাক  
অবাবা ঈপাক্তা তারম্মী। অদুমওইনমক মহাক পাংদবা নুপী অমদি  
নত্তে। মহাক্কা অঙাং অদুবু য়ান্না চেকশিনা য়েংশিন্দুনা য়োল্লম্মী।  
মহাক্কা শুরুং অসিদা অঙাংদুগা মখোয় অনীদমক য়ান্না কুইথনা  
লৈবদু পাল্লমদে। অদুনা মহাক্কা মাগী মমা-মপাগী ময়ুমদা চৎলগে  
হায়না লেপ্লম্মী। অদুবু মাগী মপাগী ময়ুমদা চৎপগী খোঙচৎ  
অদুদি অসুকী মতিক শাংলম্মী। খুদোংখিনিংঙাইসু ওইরম্মী।

মহাক্কা নুংখিল চৎপদি কিরম্মী মরমদি য়েক্লবশিংনা মহাকপু  
করিগুম্মা ফারবদি অমদি তাক্তবা য়াদদুনা মশক মমিং তাকপদা  
পীক্লিবা নিংখৌমচানুপা অদুবু হাংতোকপীখিগদ্রা হায়না  
মীপাইরম্মী।

মরম অদুনা মহাক্কা নুমিদাং নুমিদাংদমক চৎলগা নুংখিলদনা  
শক লোত্তুনা লৈরম্মী।

য়ান্না বানা নুমিৎ কয়ানিরোম চৎনা চৎলবা মতুংদা কমলানা  
মপাগী ময়ুম বিরনগর যৌরম্মী। মহাক্কা মপাগী মনাক্তা লৈদুনা  
নিংখৌমচা অদুবু চাউনবা য়োল্লম্মী। মহাক্কা মমা অমা ওইনা

মহাক্লা হেক গুল্লীবমথৈ মহৈ-মশিং তস্বীরম্মী। অদুগা নিংথৌমচা  
অমা ওইনা হৈফম থোকপা বিদ্যা খুদিংমকসু তস্বীরম্মী। মহাক্লা  
নিংথৌমচা অদুবু গোহ হায়না মমিং থোল্লম্মী। মহাক্লা জঙ্গল  
ভিলগী অঙাংশিংগা শাদানবা চৎলম্মী। গোহ মমান্নবা ময়ামগী  
লুচিংবা অমসু ওইরম্মী। শাদানবদা য়ান্না হৈশিংবা নুপা অমা  
ওইরম্মী।

মন্দলিক্লা জঙ্গলগী লমদা ভিলগী লুচিংবা ওইনা লৈরম্মী।  
ভিলগী সম্রাজ্য অসি নিংথৌ সিলাদিত্যগী মখাদা লৈবা লম অমনি।  
লুচিংবা মন্দলিক্লা নিংথৌবু অচৌবা লৈবাক ঙাকপা হৈবা অমা  
ওইনা ইকাইখুম্জবা নিংথৌনি। সিলাদিত্যনা শিঙ্খবা মতুংদা  
মন্দলিক্লা মনিং-মখা তম্বা লৈবাক অমা ওইনা লৈরম্মী অদুবু মতম  
পুম্ভমত্তা মহাক্লা শিঙ্খবা মতুংদা কনানা মহৎ শিলহৌগদগে হায়বগী  
লাংতরুবা অমদি লৈরম্মী।

ভিলশিংগী চহিগী হরাও-কুম্মৈ য়ৌরকুম্মী। ভিলশিংনা  
চহিগী পাংথোকপা অচৌবা কুম্মৈ অসিদা জগেই-ঈশৈ তৌরম্মী।  
চান্ন-থরুবা কয়াসু লাংলম্মী।

নুমিং অসিদা গোহনা মহাক্কী মরুপশিংগা লোয়ননা  
অসুকপা জঙ্গলদা শাতানবা লাকুম্মী। ইখং খংহৌদনা গোহনা

অচৌবা শওম অমা উরম্মী। মহাক্লা যান্না হৈশিংনা শাদু হাৎনবা  
হোৎনরম্মী। মহাক্লা যান্না শিংনা তুংলোমদগী লাক্লগা মাগী তানা  
থিন্দুনা হাৎলম্মী। গোহগা লাকমিন্নবা নুপামচাশিংদুনা শাদু  
হাৎপদা হরাওদুনা জগেই শারম্মী। মখোয়না গোহবু হরাওনা  
নুংশিনা কোনবিরম্মী। নুপামচাশিংদুনা শওম অদু ভিলগী  
লুচিংবা মন্দলিক্তা মখোয়গী হরাও-কুম্মে অদুগী খুদোলপোৎ  
ওইনা পীবা পাল্লম্মী। গোহসু মমাম্ববশিংনা হায়রিবা রাফম অদু  
য়ারম্মী। নুপামচাশিংদুনা চাউরবা, লুল্লবা শওম অদু পুরগা  
চৎলম্মী। গোহসু মখোয়গা লোয়ননা চৎলম্মী।

মন্দলিক্লা নুংগী সিংহাসন্দা ফল্লগা ভিলগী নুপী-নুপাশিংনা  
জগেই শারম্মী। তাঞ্জাসিদা নুপামচাশিংদুনা শওমদু পুরজুনা  
মখোয়গী লুচিংবা মন্দলিক্তা পীরম্মী। লুচিংবদুনা শাদুদা  
য়েৎলম্মী। শাদু মশক খঙলম্মী। মহাক্লা কয়ারক হন্না হাৎনবা  
হোৎনরল্লবনি অদুবু হাৎপা ওমখিদ্ৰবনি। মহাক্লা হৎলম্মী, “কনানা  
শওম অসি হাৎপনো?”

নুপামচা অমনা গোহদা খুদোস্বী থিন্দুনা হায়রম্মী, “মহাক্লা  
হাৎপনি।”

“নথক কনানো, নথক্কী নমিং করি কৌবগে?” মন্দলিক্লা হৎলম্মী।  
লাকমিন্নবা নুপামচা অমনা খুল্লকই, “মহাক্কী মমিং গোহ কৌই।”



মহাক ব্ৰাহ্মণ অমগী মচানি, মহাক জঙ্গল অসিগী ব্ৰাহ্মদা লৈবনি। অদুগা মখাতানা হায়রকই, “মহাক ঐখোয়গী মৰুপনি, ঐখোয়গা মতম অয়াস্বদা শান্নমিমৈ, পুন্না শাদানবসু চৎমিমৈ।”

মন্দলিক্কা লাউনা হায়রম্মী, “ব্ৰাহ্মণ অমগী মচানি হায়বা! ব্ৰাহ্মণ মচানবু অসিগুন্না শাসি হাৎপা ওহা!”

“হোয় মান্নি।” গোহনা খুল্লম্মী, “ঐনা শাদু হাৎপনি, ঐহাক ব্ৰাহ্মণ অমগী মচানি।”

মন্দলিক্কা মানা হায়রিবদু থাজবা ওল্লমদে। মহাক্কা গোহাৰী মঙকশমদা শিৰিবা এমুলেট অদু উরম্মী। মতমদুগী চৎনবী অমা ওইনা অঙাং অমা পোকপদা মমা নত্ৰগা মপানা অঙাংদুগী মঙকশমদা ফন্তবদগী ডাকথোক্কাবা এমুলেট অমমম শিৰম্মী। শিৰিবদুগী মনুংদা অঙাংদুগী পোকপগী তাৰিক অমসুং মমা মপাগী মমিং থাই। মহাৰাণী পুস্পাৰতিনা মচানুপাগী মঙকশমদা এমুলেট অসি যান্না চেকশিন্না শিবিৰম্মী।

মন্দলিক্কা মদু য়েংবা পাস্বদগী লৌথোক্কাৰুবা য়াথং তৌরম্মী। গোহনা লাওরদুনা হায়রম্মী, “যাৰৌই, মসি লৌথোকপা শুকয়া যাৰৌই।”

মন্দলিক্কা মাগী মীশিংদুদা এমুলেট অদু নমদুনা লৌথোক্কা বা  
 য়াথং তৌরম্মী। গোহনা মদু মঙোন্দা ইকাইবা পীরিবনি খন্দুনা  
 এমুলেট লৌথোকপা চংলকপা খুদিংমক্কা মায়েক য়ারম্মী। অদুবু  
 মখোয়গী মীনা য়ামখিবনা গোহ উপাই লৈরমদে, মখোয়না  
 নমদুনা এমুলেট অদু লৌথোক্কা ম্মী। মন্দলিক্কা মদু হাংদোক্কা ম্মী  
 অদুগা মনুদা য়াওরিবদু পারম্মী। নুপামচা অদু কনানো হায়বা  
 খঙলম্মী।

মদু খঙবদা মন্দলিক হরাওবগী ওমথে লৈরমদে।

মহাক্কা গোহবু মনাক্কা চিংশিল্লম্মী অমসুং য়ান্না নুংশিনা  
 চেজেং কোনশিনবিরম্মী। মাগী মীত্তা নুংঙাইবগী পি শিশুরম্মী।  
 মানা মতম পূন্মমক্কা য়ান্না ইকাই খুম্জরিবা নিংথৌ সিলাদিত্যগী  
 মচা ওইরম্মদুদা মাগী মল্ং শিনবিনবা লৈতে হায়না বারম্মদু ইরাই  
 লাইনা ফংবদুদা হরাওবগী ওমথে লৈরমদে। মহাক্কা নুপামচা  
 অদুবু নুংগী সিংহাসন মখক্কা থাঙ্গলম্মী অদুগা লৈগী লুহপ অদু  
 উল্লিরম্মী।

মন্দলিক্কা ময়ামদা নুপামচা অসিনা মখোয়গী নিংথৌ ওইরে  
 অদুনা মঙোন্দা ইকাইখুম্জবা উৎকদবনি হায়না লাউথোক্কা ম্মী।



কমলা অমসুং মপানা পাড়ি তবদা মফস্স অদুদা লাক্সমী। মখোয়না  
মফস্সাদুদা গোহু নিংথৌগী লুপ্ত উত্তুনা ভিলগী নিংথৌ ওইনা সিংহসন্দা

গোহ নোংম-নোংগী চাউখৎলকপগা লোয়ননা য়ান্না  
 থোনাফবা, হৈশিংবা নিংথৌ অমা ওইরম্মী। মহাক্সা ডিলগী  
 নিংথৌ শাগৈগী মমিং লৌদুনা মাগী শাগৈগী মমিং থোনবা  
 তৌরমদে। মাবু য়োকপীরক্লিবা কমলাবু ইকাইখুন্নবা উৎতুনা  
 মাগী মমিং গোহ থোনবিবা অসিগী মমিং লৌদুনা মাগী শাগৈবু  
 গেহলোট হায়না মমিং থোন্মম্মী।

## লমন খুস্বা

ভারত্তা বুদ্ধনা লৈরিঙৈ মতমদা কোসলা কৌবা য়ান্না মমিং  
লৈবা সম্রাজ্য অমা লৈরম্মী। মসিগী কোনুংদি রাপতি তুরেলগী  
মপান্দা তাবা অচৌবা সহর সরাবসতিনি। প্রসেনজিৎনা কোসলাগী  
নিংথৌনি। মহাক বুদ্ধবু য়ান্না নিংজবা নুপা অমনি। মহাক্লা আশ্রম  
কয়ামরুম অমদি বুদ্ধগী লাইশংনচিংবা শারম্মী। বুদ্ধ মশামকসু  
মহাক্লা শারিবদু য়েংবা চৎলম্মী। মফমসিদা অফাওবা মূর্ত্তি শাবা  
কয়ামরুমসু লৈরম্মী। অসিগীসু মথক্তা নিংথৌ প্রসেনজিৎনা মাগী  
কোনুংদা নুমিং খুদিংগী লম্বোইবা ৫০০ রোম পীজ-পীথকপগী  
থৌরাং তৌরম্মী।

নোংমা নিংথৌ প্রসেনজিৎকী কোনুংদা চাবা লাকপদা  
লম্বোইবশিংদু কোনুংদা করিগুম্বা অমত্তা চাদনা অচা-অথকশিংদু  
পুদুনা হনখিরম্মী। মথোয়না কোনুংদা চাবগী মত্তত্তা মথোয়গী

মরিমতা অমদি মরুপশিংগী ময়ুমদা ওইনা চারম্মী। মদু উবদা  
নিংথৌ প্রসেনজিৎ য়ান্না ওরুম্মী। লম্বোইবশিংদুনা করিগীদমক্তা  
চাদ্রিবনো হায়বদু মহাক্লা খঙনবা হোৎনরম্মী।

নিংথৌনা খঙলম্মী, লম্বোইবশিংদু সাক্য ডাক্তনি। সাক্যশিং  
অসিনা কোসলা নিংথৌ শাগৈদগী চাউবা হেনবা মরম্মা  
নিংথৌগী কোনুংদা চাবা থকপদু তৌবা পাল্লমদে।

মসিদা নিংথৌ প্রসেনজিৎনা খল্লম্মী মহাক্লা সাক্য নিঙোল  
অমা লুহোৎদুনা মহারানী হাপ্পবদি মহাকপু সাক্যশিংনা ইকাই খুল্লবা  
উৎকনি। মরম অদুনা নিংথৌ প্রসেনজিৎনা সাক্যগী নিংথৌ মচানুপী  
অমা লুহোৎবা পাল্লম্মী। অদুবু কমদৌনা থবক অসি পাংথোক্কদগে  
হায়না খল্লম্মী।

নাংমা নিংথৌনা শাতানবা চৎলম্মী। মহাক্লা শা ফংনবা  
তাম্বদা মাগা লাকমিন্নবশিংদগী লাপথোক্কম্মী।

অসুম অসুম য়াংনা চেল্লিবা শাদু ফংননবা তাম্বরকপদা  
লাকমিন্নবশিংদগী য়ান্না হেন্না লাপথোক্কম্মী। মমৈথৎদদি সাক্যগী  
কোনুং য়ৌরক্কম্মী। সাক্যশিংনা নিংথৌ প্রসেনজিৎপু উবদা য়ান্না  
ইকাই-খুল্লনা ওরুম্মী। মখোয়না নিংথৌ প্রসেনজিৎপু মখোয়গী

নিংথৌগী মনাক্তা পুশিল্লুক্কুম্মী। নিংথৌনা য়ান্না হরাওনা তৌরম্মী।  
নুমিৎ খরনি সাক্যগী কোনুং কপিলাবন্তুদা লৈরম্মী।

নুমিৎ খরনি লৈবসিদা নিংথৌ প্রসেনজিৎনা সাক্যগী  
নিংথৌমচানুপী অমা লুহোংনিংবগী অপান্নদু ফোংদোক্কুম্মী।  
সাক্যশিংনা মদু তাবদা য়ান্না ওক্কুম্মী। মখোয়না কৈদৌঙৈদসু  
নিংথৌ প্রসেনজিৎতগী অসিগুন্না বা অসি হায়দোরক্কনি হায়বা  
থাজরুদে। মখোয়না সাক্যগী নিংথৌ মচানুপীবু মঙোন্দা  
লুহোংবা পাল্লমদে। অদুবু সাক্যশিং অসিদি কোসলাগী মখাদা  
লৈবা লমনিনা মহাক্কা হায়বদু য়াদবসু ওল্লমদে।

রাফম অসি সাক্যশিংনা খন্ন-নৈনরম্মী। সাক্যশিংগী  
নিংথৌ মহানমানা রাফম অসিদি নিংথৌ প্রসেনজিৎনা পেননবা  
লিনসু শিনবা চৈশুসু তেজ্জনবা তৌবা তারে হায়রম্মী। নিংথৌনা  
হায়রম্মী, “ঐগী ইচানুপী বাসভি কৌবা অমা লৈ, মহাক্কী মমা  
অদুদি মীনাইনুবীনি। নুপীমচা অসি চহি ১৬ শুরে, মহাক মশক্তি  
য়ান্না ফজৈ। ঐখোয়না মাবু কোসলাগী নিংথৌদা ঐখোয়গী শাগৈগী  
মীনি হায়না পীরসি। সাক্যশিংনা রাফমদু য়ারম্মী। নিংথৌ  
প্রসেনজিৎতা মীনাইনুবীগী মচা অদু সাক্য নিংথৌগী মচানুপীনি  
হায়দুনা লুহোংলম্মী।

## প্রজাতন্ত্র চংপা লৈবাক অমগী বারী



নিংথোনা মাগী লৈবাক্তা নৌনা লুহোংলকপা নুপী অদু  
পুরদুনা হুন্নকুম্মী। য়ান্না চাউনা কুম্মৈ-হরাও তৌরুম্মী।

নুমিদাং ওইরবদা নিংথোনা মাগী কাদা চংলকপদা নুপীদুনা  
কপ্তুনা লৈরস্বদু থেংনরুম্মী। নিংথোনা মঙোন্দা করি মরমগী  
কপ্পীবনো হুংলুম্মী।



নুপীদুনা খুস্মী, “সাক্যশিংনা নঙেন্দা অচৈবা নমথাক অমা তৌবিরে।”

নিংথৌনা ওক্লা হংলম্মী, “কমদৌনা তৌরিবনো?”

নুপীদুনা হায়রম্মী, “সাক্যশিংনা নঙেন্দা সাক্য-শাগৈগী নিঙোল অমত্তা লুহোংবা পামদে। মরম অদুনা ঐহাকপু সাক্যগী লুচিংবা মহানমাগী মচানুপীনি হায়জিন্দুনা নঙেন্দা পীরক্লিবনি।

“ঐহাক্তি সাক্যগী মহারাণীনা পোকপা নত্তে, মীনাইনুপীগী মচানি।”

নিংথৌ প্রসেনজিৎনা মদু তাবদা অসুন্ধী মতিক মথ্বাই নুংঙাইরমদে, মহাক্লা সাক্যশিংগী মায়োক্তা লমন খুস্মা পাল্লম্মী অদুবু অমুকসু খহুরুরগদি মহাক্লা মখোয়বু ডাকপীবা পাল্লম্মী।

নিংথৌনা মাগী নুপীবু নুংশিনা কোনখৎপীরম্মী। পিরাং শিন্হুনা কপ্লীবদু থেমজিনবীরম্মী। তৌইগুম্বসুং মীনাইনুপীগী মচানুপী বাসভিনদি সাক্যশিংগী নমথাক অদুবু কাওরমদে, মখোয়বু মানা তুন্ধৎচরম্মী। নিংথৌ প্রসেনজিৎকী মীনুংশি চাউবা, থম্মোয় থোংপা অদুগীদমক মাগী থম্মোয়দা চাউথোকচবা ফাওরম্মী। মহাক্লা নিংথৌবু হেমা নুংশিজরম্মী। মখোয়গী নমথাক অদু মাগী পুন্নিনা লৈরিবমথে কাওগনি হায়বা থাজরমদে।

মতল্লা চৎশিবগা লোয়ননা নিংথৌ প্রসেনজিৎসু মচানুপা  
 অমা ফংজরম্মী। অঙাংদু য়ান্না মশা ফবা, মশক মতৌ ফজবা  
 অমা ওইরম্মী। অঙাংদুগী মমিং বিরুধক হায়না থোল্লম্মী।  
 অঙাংদুনা চাউরবা মতমদা মাগী মথৌ অমসুং মবোকপু হংলম্মী।  
 মহাক্লা মমাগী মপামদা মথৌ অমসুং মবোকপু উন্নবা পাল্লম্মী।  
 অদুবু করিগীদমক্তা মমা মপানা অমুক্তা চৎত্রিবনো হায়না খল্লম্মী।

বিরুধক্লা মমাদা কন্না তকশিল্লক্লবদা মমানা হায়রম্মী,  
 “নহাক্কী নথৌ অদুদি সাক্যগী নিংথৌনি, মখোয়গী লৈবাক অদুদি  
 মফম অসিদিগী য়ান্না লাপ্পা লৈ।” অদুবু নিংথৌমচা নুপা বিরুধক্লা  
 লাপ্পবসু লাপ্পা মফম অদুদা চৎকে হায়না খল্লম্মী। মচাবু সাক্যগী  
 লমদা মমানা চৎহনবা পাল্লমদে অদুবু মচানুপানা কন্না  
 তকশিল্লক্লবদা য়াদবা উমদদুনা চৎনবা য়াথং তৌরম্মী। মানা হান্না  
 মাংজৌননা মাগী মচানুপা লাক্কনি হায়দুনা মপাদা চিঠি থাখিরম্মী।

সাক্যশিংনা নিংথৌ প্রসেনজিৎকী মচানুপা লাক্কনি হায়বগী  
 পাউদু তাবদা নুংঙাইবা পোক্লমদে। মখোয়না মাবু মীনাইনুপীগী  
 মচানিনা ইকাই খুল্লবা অমদি হরাও তয়ান্না ওকপা পাল্লমদে। অদুবু  
 সাক্যশিংনা নিংথৌ প্রসেনজিৎকী মখাপোনবা লৈবাকনিনা মহাক্কী  
 মচানুপাবু তাথি তাওইনা, ব্যবহার য়াওদনা তৌরবদি য়াদে।

নিংখৌমচা বিরুধক্লা সাক্যগী কোনুংদা খুংলবা মতমদা মাবু হৌনবী মতুংইন্না ওকপদগী হেন্না থেইদোক-হেন্দোক্লা মা লাকপগীদমক পুন্নিং চিংশিনবদি তৌরমদে। নিংখৌমচা বিরুধক্লা মহাক্কী সাক্যগী মখৌ অমদি প্রজাশিংদগী মাবু নুংশিবগী মওং অমত্তা উবা ফংলমদে। মহাক্তি সাক্যশিংগী নুংগী বা পুন্নিমক অদুদি করিমত্তা খঙদে।

বিরুধক্লা মখৌগী মনাক্তা নুমিৎ খরনি লৈরল্লবা মতুংদা ময়ুমদা হল্লবা শেম শারন্মী। বিরুধক্লা লাকমীল্লবা এক্সোর্ট (ঙাক-শেনবা) অমনা কোনুংগী মীয়াম তিনফমদা চংলকপদা ইঙক ওকপা থৌদোক অমা উরন্মী মদুদি মীনাইনুপী অমনা নিংখৌ মচা বিরুধক্লা ফল্লম্বা মফম অদু চামথোজুনা লৈরন্মী। মহাক্লা করিগী চাল্লিবনো হায়না হংবদা মীনাইনুপী অদুনা খুল্লন্মী, ফমফম অসি মীনাইনুপী অমগী মচানা ফল্লম্বনি, বিরুধক অসি মীনাইনুপী বাসভিনা পোকপা মচানি অদুনা মানা ফল্লম্বা মফম অসি চাল্লিবনি।

এক্সোর্ট অদুনা নিংখৌমচা বিরুধক্লা বা পুন্নিমক অদু তল্লন্মী। নিংখৌমচাদু মদু তাবদা য়ান্না নুংঙাইরমদে। মঙোন্দা খেইরাংবা, নুংনাংবা, নুংঙাইতবা অমা ফাওরন্মী। মহাক্লা ময়ুমদা

খুলবগা বা পুল্লমক অদু মমাদা তল্লম্মী। মহাকপু মীনাইনুবীগী  
মচানি হায়রিবসি চুস্মা হায়না হংলম্মী।

মমানা হায়রিবশিংদু চুস্মী হায়না খুল্লম্মী।

“মহাক মীনাইনুপী অমগী মচানি অদুবু মাগী মপাদি সাক্যগী  
লুচিংবা মহানমানি। সাক্যশিংনা নহাকী নপাবুংদা মীনমদুনা  
ঐহাকপু সাক্য নিংথৌগী মচানুপীনি হায়দুনা লুহোংবনি।”

মদু তাবদা বিরুধক্লা শাওরদুনা লাউরম্মী, “অদু ওইরবদি  
ঐগী ইপাদা মখোয়না তৌখিবা অদুগীদমক সাক্যশিংদা অফবা  
পাড়া অমা তম্বীবা চৎকনি।”

নোংমা-নোংমা মতম হৌজিনখিবনা চহি কয়া চৎখিরম্মী।  
নিংথৌ প্রসেনজিৎ অহল ওইরক্লম্মী। মহাক্লা শিরবা মতুংদা  
মচানুপা বিরুধক্লা নিংথৌ ওইরম্মী। মহাক্লা কৈদৌঙৈদসু মাগী  
রাশক অদু কাওরমদে। মহাক্লা লান্মী কয়ামরুম পৈশিন্দুনা  
সাক্যশিংগী মথক্তা লান্দারম্মী। লান্দুদা সাক্যশিং অয়াস্বা শিরম্মী।  
সাক্যগী কোনুং কপিলাবস্তু ফাওবা পুমকাই কহিদুনা উৎ ওল্লম্মী।

## পৃথ্বিরাজ চৌহান

পৃথ্বিরাজ চৌহাননা দিল্লীদা পানখিবা নিংখৌশিংগী  
মনুংদা অরোহিবা হিন্দু নিংখৌনি। মহাক অচৌবা লৈজাকপা হৈবা  
নুপা অমনি। মহাক্কী প্রজাশিংনা মহাকপু য়ান্না নুংশিরম্মী। মহাক্কী  
খৌনাফবগী বারী কয়ামরুম লৈ। ওসি ফাওবদা মীশিংনা মহাক্কী  
খৌনাফনা মায়পাকখিবশিং পালন তৌরি। মহাক্কী মণ্ডণ কয়া  
থাগত্তুনা ঈশৈ শক্করি।

মহম্মদ ঘোরীনা ভারত্তা লাক্সুনা পৃথ্বিরাজগী মথক্তা  
লান্দারম্মী। তৌইগুম্বসুং পৃথ্বিরাজগী লান্মীনা য়ান্না হেনখিবনা  
ঘোরী মায়খীরম্মী। ঘোরীগী মী কয়ামরুম শিখিরম্মী। অতৈ  
অতোপ্পা কয়ানা হিংনবগীদমক চেনখিরম্মী। ঘোরী মশামক  
বন্দি ওইনা ফাদুনা থল্লম্মী। মাবু পৃথ্বিরাজগী মমাংদা পুরল্লম্মী।  
পৃথ্বিরাজনা মহাকপু নিংখৌ অমা ওইনা ইকাইখুল্লরম্মী অমসুং  
থাদোকপীরম্মী।

মহম্মদ ঘোরী মাগী লৈবাক্তা হনখিরম্মী । মতম খরা লৈরগা  
 লাম্মী খরগা হেন্না পুদুনা অমুক লাকলম্মী । মহাক্সা পৃথ্বিরাজগী  
 মায়েক্তা অমুকা হেন্না লান্দারম্মী । অচৌবা লাঞ্জাও অমা থোক্সম্মী ।  
 মদুদসু মহম্মদ ঘোরী মায়থিদুনা বন্দি ওইনা ফারম্মী । পৃথ্বিরাজনা  
 মহাকপু অমুক হেন্না তৌরক্তনবা পাউতাক পীরম্মী অমসুং অমুকা  
 হেন্না থাদোকপীরম্মী ।

মহম্মদ ঘোরীনা পৃথ্বিরাজ চৌহানগী যান্না ইনাকখুনবা  
 চাউখৎলবা লৈবাক অদু লৌগে হায়না মপুক্রিংদা খল্লম্মী । মহাক্সা  
 লাম্মী হেন্না পুদুনা দিল্লী তান্না অমুক্সসু চংশিল্লম্মী । মদুদসু  
 মায়থিদুনা বন্দি ওইনা ফারম্মী । অদুবু পৃথ্বিরাজনা অহল্লক শুবা  
 ওইনা অমুক্সসু থাদোকপীরম্মী ।

ঘোরীনা কয়ারক হেন্না পৃথ্বিরাজগী লম অদু লৌননবা  
 হোৎনরবসু হোৎনবা খুদিংমক মায়থিদুনা বন্দি ওইনা ফারম্মী ।  
 অদুবু পৃথ্বিরাজনদি করিগুম্বা দন্দি অমত্তা পীদনা  
 থাদোকপীরম্মী ।

পৃথ্বিরাজদা মাগী মরুপশিংনা অসিগুম্বা য়েক্সবা অসিদি  
 মরু ফংনা মাংহনগদবনি নৎত্রবদি মসিনা অচৌবা খুদোংথিবা  
 অমা ওইরকপা য়াই হায়রম্মী । অদুবু পৃথ্বিরাজনদি মপাঙ্গল শক্তি

পুন্মক প্রজাশিংগী খুস্তা লৈ, মখোয়দা থাজবা থল্লি হায়না খুন্ম্মী।  
মহাক্কা মী অমবু যান্না মীনুংশি খঙদনা হাৎপদুদি পাল্লমদে।

অদুবু পৃথিবীরাজ চৌহানগী থৌওংদা মহাক্কী প্রজাশিংগী  
মরক্তা খেৎনবা মোৎ কয়ামরুম লৈরম্মী।

অসিগুম্বা তাঞ্জাসিদা মহম্মদ ঘোরীনা অকনবা লান্মী  
ময়ামগা লোয়ননা লাক্কম্মী। মহাক্কা পৃথিবীরাজগী মীশিংগী মরক্তা  
মোৎ মান্দদবা কয়া অমা লৈরে হায়বা খঙলম্মী। মহাক্কা দিল্লী  
তম্মা চংশিল্লুক্কম্মী। অচৌবা লাল অমা মহাক অমসুং পৃথিবীরাজগী  
মরক্তা শোক্করম্মী। পৃথিবীরাজনা মশাগী মথৌনাগা লোয়ননা  
লাহ্বেৎনরম্মী অদুবু মহাক মায়থিরম্মী। মহাক মহাক্কী  
প্রজাশিংগা লোয়ননা বন্দি ওইনা ফারম্মী।

মহম্মদ ঘোরীবু দিল্লীগী সুলটান ওইনা নিংথৌ হাপ্পম্মী।  
মহাক্কা পৃথিবীরাজ অমসুং চান্দ বরদাই, কোনুংগী কবি অসি নত্তনা  
অতৈ বন্দিশিং লোইনমক মঙক কক্তুনা হাৎনবা য়াথং তৌরম্মী।  
পৃথিবীরাজবু মমিৎ তাঙহল্লম্মী অমসুং জেলদা থল্লম্মী।

মহম্মদ ঘোরীনা চান্দগী শৈরেং খরা মাবু নুংঙাইনবগীদমক  
তাবা পাল্লম্মী। নোংমা ঘোরীনা চান্দগী শৈরেংশিংদা পৃথিবীরাজগী  
মণ্ডণ ময়াম শৈখাদুনা থিবা শৈরেংশিং তারম্মী। শৈরেং অমদা



ପୃଥିବୀରାଜନା ଶାଦାନବା ଚଢ଼ମା ଲମଲକ୍ଷ୍ମୀ ଶା ଅମା ମମିଂ ଉଦ୍ରବସୁ  
 ମଧୋନ୍ଦା ତାବଦା ଶାଦୁ ହାଢ଼ମା ଖୁମ୍ବୀ ହାୟବଗୀ ଶନ୍ଦୋକ୍ତା ତାକମା ଶୈରେଂ  
 ଅମସୁ ଯାଓରମ୍ବୀ । ପୃଥିବୀରାଜବୁ “ଶାବ ବେଦି” ହାୟନା ଖଞ୍ଜନରମ୍ବୀ ମସିଗୀ  
 ଅର୍ଥାଦି କନାଘୁନ୍ଦା ଅମନା ମମିଂ ଉଦ୍ରବସୁ ଖୋଞ୍ଜେଲ ଲାକମା ମାୟକୈଦା  
 ପାନ୍ଦମ ଥମଦୁନା ହାଢ଼ମା ଖୁମ୍ବୀ ହାୟବନି ।



মহাক্কা হায়ৰিবা অসি মহম্মদ ঘোৰীদি খাজবা গুল্লমদে।  
মহাক্কা মসি থবক ওইনা পাংথোক্কাগা য়েংবা পাল্লম্মী। মহাক্কা  
ফাজিন্দুনা থল্লীবা পৃথিবীৰাজবু উল্লম্মী অমসুং মহাক্কা হৈশিৎবদু  
নুংঙাইননবগীদমক উল্লম্মী হায়ৰম্মী। পৃথিবীৰাজনা মহাক্কা হায়ৰিবদু  
য়াৰমদে। ঘোৰীনা চান্দা মহাক্কা মবুংঙোনা থবক্কা পাংথোক্কাবদু  
তকশিলম্মী মরমদি মমিৎ উদনা পৃথিবীৰাজনা কৰিগুম্মা পোৎ  
অমদা পান্দম থল্লগা কৰম্মা কাপ্পগে হায়বদু উৎনবা।

চান্দনা পৃথিবীৰাজগী মনাক্কা চৎলম্মী। মহাক্কা ঘোৰীগী  
অপাম্বদু পাংথোক্কাবদু হায়ৰম্মী। পৃথিবীৰাজনা মহাক্কা মৰুপ চান্দা  
মহম্মদ ঘোৰীগী অপাম্বদু থুংহনগনি হায়বদু তাবদা গুল্লম্মী।

তৌইগুম্মসুং চান্দনা মঙোন্দা শুগাইনা হায়ৰম্মী, হন্দক্কা থবক  
অসি অচৌবা খুদোংচাবা অমনি নৎব্রবদি ঐখোয়না মহাকপু  
মাংহনবা গুল্লম্মেই। হৌজিক্কা মখোয়না মহম্মদ ঘোৰীদা লমন  
খুম্বদু গুল্লগনি।” চান্দ অমসুং পৃথিবীৰাজনা থৌরাং অমা তৌনবা  
খল্লম্মী।

মমৈথংদা পৃথিবীৰাজনা মাগী তেন কাপ্পগী বিদ্য অদু উৎপা  
য়াৰে হায়বদু মহম্মদ ঘোৰীদা খঙহুল্লম্মী। মদুগী নুমিৎ অমা লেপ্পম্মী।  
মহম্মদ ঘোৰীনা পৃথিবীৰাজগী থৌনাফবা থবক অদু য়েংনবা মাগী  
দরবারদু কৌৰম্মী।

মী পুন্নমক তিল্লবদা মমিৎ তাংলবা পৃথ্বিরাজদু পুরকুম্মী ।  
 মহাক্কা মহম্মদ ঘোরীনা ফমলিবা সিংহাসন অদুদগী য়ান্না লাপ্পা  
 লেপ্পম্মী । অদুদগী ঘোরীনা হামেং অমা পুরকুম্মা অমসুং মখোয়না  
 লৈরিবা মফম অদুদগী য়ান্না থাপ্পা য়ুস্মীমখোং অমদা পুন্নবা য়াথং  
 তৌরম্মী । পৃথ্বিরাজনা হামেংদু কদায়দা লৈরিবগে হায়বদু খঙনবা  
 মহাক্কা হামেংদু খোংহননবা হায়রম্মী ।

পৃথ্বিরাজনা ঘোরীনা হায়রিবা ময়ামদু তারম্মী । হৌজিক  
 মহাক্কা সিংহাসন্দা সুলটান্না ফমলিবা মফম অদু চপচানা খঙলম্মী ।

অদুদগী চান্দনা পৃথ্বিরাজগী মণ্ডণ থাগৎলদুনা অমসুং মমিৎ  
 উদ্রবসু খোঞ্জেলনা লাকপা মায়কৈদা পান্দম থমদুনা তেন কাপ্পা  
 হৈ হায়বগী মরমদা শন্দোক্কা তাক্কদুনা শৈরেং থিবা হৌরম্মী ।

সুলটাননা অসিগুম্মা খৌনাফবা থবক অদু য়েংননবগীদমক  
 য়ান্না খৌরাংনা মাগী সিংহাসন্দা ফল্লি হায়দুনা চান্দনা মহাক্কী  
 শৈরেংদু লোইশিল্লম্মী । হায়রিবা তাঞ্জা অসিদা হামেংদু  
 খোংলম্মী । পৃথ্বিরাজনা মহাক্কী লিরুংদু কাপ্পবগীদমক থাগৎলম্মী ।  
 মহাক্কা থুনমক পান্দম লৌদুনা হামেংদুদা কাপ্পনা সুলটান তন্না  
 কাপ্পম্মী । তেনদুনা ঘোরীগী মথবাক্তা পান্দুনা লৈমায়দা তারম্মী ।

চান্দনা যান্না থুনমক পৃথিবীরাজ তান্না চেনশিল্লম্মী। মহাক্লা  
ঘোরীগী হকচাংনা লৈমায়দা তাদ্রিঙৈগী মমাংদা পৃথিবীরাজগী  
থাংনা থিন্দুনা হাংলম্মী।

অসুন্না পৃথিবীরাজ অমসুং চান্দনা মখোয়গী খৌরাং অদু  
য়ান্না হৈশিংনা পাংথোক্লম্মী। ঘোরীগী মীশিংনা পৃথিবীরাজ অমসুং  
চান্দা করিমত্তা তৌবা ঙ্লমদে।

## প্রজাতন্ত্র চংপা লৈবাক অমগী বারী

চহি লিশিং অনীরোমগী মমাংদা অবাং ভারতলোমদা  
বাইশালি কৌবা প্রজাতন্ত্র চংপা লৈবাক অমা লৈরম্মী। হায়রিবা  
লৈবাক অসি গঙ্গা তুরেলগী মপান্দা লৈবা হৌজিক্লা মুজাফরপুর  
হায়না খঙনবা ডিষ্ট্রিক্টদা লৈ। মফম অদুদা লৈবা মীশিং অদুবু  
লিচ্ছাবিস হায়না কৌই। মখোয়গী নিংথৌ লৈতে। স্টেট অসিগী  
মকোক অসি নায়কনা ওই। নায়ক অসি প্রজাশিংগী মরক্তগী  
প্রজানা খনবনি। নায়ক অসি প্রজাশিংগী মরক্তগী খনবা লুচিংবা  
কাংলুপ অমনা মতেং পাংই।

বাইশালি অসি য়ান্না চাউখংপা লৈবাক অমনি। লম অসি  
য়ান্না লৈহাও চেল্লি। মখল খুদিংমকী মটৈ-মরোংশিং হৌই।  
হৈ-রাশিং মরাং কইনা হৌই। তুরেল কয়ামরুম লৈবনা  
প্রজাশিংদা অঈংবা, অশেংবা ঈশিং ফংহল্লি।

স্টেট অসিগী কোনুং অসি বাইশালিগী সহরনা ওইরম্মী।  
অসুন্না হায়নৈ, হায়রিবা সহর অসি ইঙ্গবাকু কৌবা অচৌবা  
নিংথৌ অমগী মচানুপা বাইশাল কৌবা অমনা লিংখৎলম্বনি।

বাইশালি অসি য়ান্না চাউবা অমসুং ফজরবা সহর অমনি।  
মসিগী অকোয়বা মাইল কুনলোম অসি খুদোংথিবদগী  
ডাকথোক্লবগীদমক য়ান্না বাংনা চেকপল খাজিল্লি।

মদুদা সুপ্নগী থোঙ অল্হমদমক পাল্লি। মদুবু য়ান্না চেকশিন্না  
ডাক-শেল্লি। সহরদুগী মনুংদা কোনুংগুন্না চাউবা য়ুমথক্তা চোঙবোন  
হাপ্পবা ফজরবা য়ুম কয়ামরুম লৈ। অতোপ্পা য়ুমশিংদনা লুপাগী অমসুং  
কোরিগী হাপ্পা ফজরবা য়ুমশিং লৈ। পুন্মমক্কী ওইনা য়েংবদা  
লিচছবিসকী লৈবাক অসি য়ান্না ইনাকখুনবা, চাউখৎপা লৈবাক অমনি।

বাইশালিগী প্রজাশিং অসি পূকচেল চাউই। মখোয় য়ান্না  
নুংশিননা মরুপকুন্না লোয়নৈ। লিংজেল মান্নবা হায়বসিনা মখোয়গী  
পাঙ্গলনি। মখোয়না মশাগী আইন শেমজৈ অমসুং মখোয়  
খুদিংমক্কা মদু ইল্লি।

বাইশালিশিং অসি য়ান্না থৌনা ফৈ, কল্লি। মখোয়গী  
লিংজেল মান্নবা অদুতনা অতোপ্পা লৈবাকশিংনা মখোয়দা  
লান্দারকপা ওমদে।



লৈবাক অসিনা য়ান্না নুংঙাইনা ঈংনা লৈবসিদা য়ুমথংনবা  
 লৈবাকী নিংথৌশিংনা য়ান্না কল্লুক্কাই। মখোয়না লৈবাক অসি  
 জয় তৌনবা অদুগা প্রজাশিংবু মখোয়না মীনাই ওইনা শিজিননবা  
 তাঞ্জা ডাইদুনা লৈরুম্মী। তৌইগুম্বসুং বাইশালিগী প্রজাশিং অসিদি

মতম পুন্নমত্তা য়ান্না হৈশিৎনা শিৎনরকপা খুদিংমকপু মায়ায়োক  
য়ানবা শেম শারম্মী। মখোয়না মরুওইবা মফম কয়ামুক্তা লানগী  
দ্রমশিং থলম্মী। মরক মরত্তা দ্রমশিং অদু য়ৈরম্মী। দ্রমগী মখোলদু  
হেক তাবদা প্রজাশিং অদু খুদত্তা পুন্নম্মী অমসুং লালগীদমক  
শেম শারম্মী। মসি প্রজাশিং অসিগী য়ান্না হৈশিৎবগী থবক অমনি।

গজা তুরেলগী অতোয়ান্না নাকল অমদনা মগধগী নিংথৌরেল  
অসি অজাটশক্ৰনা ওইরম্মী। মহাক হৌজিক্কা পাটনা হায়না  
খঙনরিবা পাটলিপুত্রগী অচৌবা সহর অসি লিংখৎলম্মনি।  
অজাটশক্ৰ অসি য়ান্না শক্তি লৈবা নিংথৌ অমনি। মহাক য়ান্না  
খৌজান হৈতবা, মীনুংশি চাউদবা, নিংথৌ অমনি। মহাক্কা  
নিংথৌ ওইননবগীদমক ওইঙমদনা মহাকপু হেক পোকইবা  
মপাবু হাংলম্মী।

বাইশালিশিংনা মনিং-মখা তন্না নুংঙাইনা লৈবদু নিংথৌ  
অজাটশক্ৰনা পাল্লমদে। মহাক্কা লৈবাক অসিবু লৌশিনবা  
পাল্লম্মী। মহাক্কা লিচ্ছবিসশিংগী মায়ায়ুক্তা লান্দাদুনা জয় তৌবা  
পাল্লম্মী তৌইগুম্বসুং মহাক্কা মখোয়গী অঙকপা লিংজেল মান্নবা,  
অপুনবা পাজল অদু খঙলম্মী। মরম অদুনা মহাক্কা মদুগী  
খুদোংথিবদু লৌবা পাল্লমদে।

অজাটশত্রুগী সান্না হৈশিংবা, লৌশিং চাউবা বাস্যকর  
কৌবা মস্ত্রি অমা লৈরম্মী। হায়রিবা মস্ত্রি অসিনা নিংথৌনা  
বাইশালিবু জয় তৌবা পাম্মী হায়বদু ঋঙলম্মী অদুনা নোংমা  
মহাক্লা নিংথৌদা মদুগী মরমদা হায়রম্মী।

বাস্যকরনা হায়রম্মী, “ইনিংথৌ, ইনিংথৌনা বাইশালি  
লৌশিনবা পাম্মী হায়বদু ঐহাক ঋঙজৈ। ইনিংথৌনা ঐহাকপু  
থাজবিরবদি ঐহাক্লা মগধগীদমক বাইশালিবু লৌশিনবা  
ঙমগনি।”

“করন্না?” নিংথৌনা হংলম্মী।

“বাইশালিবু কমদৌনা ঐখোয়না ফংগদৌরিবনো?”

“মসি ঐগী খৌরাংনি,” মস্ত্রিনা হায়রম্মী।

“নহাক্লা ঐবু তৌশিন্নদুনা পেদ্রে হায়বিয়ু।”

নহাক্লা ময়ামগী মমাংদা ইকাইবা পীদুনা ঐহাকপু  
লৈবাকসিদগী লোই খাদোকপীয়ু। অদুদগী মনা মনিল নাইদনা  
তুমিনা লৈবিয়ু। ঐনা লিচছাবিসশিংগী মায়োক্তা লান্দাবা য়ারে  
হায়বগী খুদম অমা পীরকনি অদুদগী নহাক্লা লান্দাদুনা বাইশালি  
অসি নহাকী ওইরগনি।



নিংথৌনা বাস্যকরগী হৈশিংবা খুজিন খৌরাংদু মানিংলম্মী।  
মহাকপু মতেং পাংদুনা তাংহোকখিবা পান্নম্মী। মরম অদুনা  
নিংথৌনা মহাক্লা পান্নগী মতুং-ইন্না বাস্যকরবু লৈবাকসিদগী  
লোই খাদোকখিনবা তৌরম্মী।

বাস্যকরগী মকোজু মরু কোক্লম্মী, মমায়দু তাইফেং  
তারদুনা মুশিন মুরম্মী অমসুং গধা অমদা তোঙলদুনা পাটলিপুত্র  
তন্না চংলম্মী।

বাস্যকরনা গঙ্গা তুরেল লাংহোজুনা বাইশালি যৌরম্মী।  
মহাক্লা মফমদুদা যৌরবদা প্রজাশিংদুদা হায়রম্মী, “মগথগী  
নিংথৌনা মহাকপু পেদ্রে হায়না শাওরদুনা লোই খাদোরক্রে।  
মরম অদুনা মহাক্লা বাইশালিদা চংজফম লৌগে হায়না লাক্রিবনি।

লিচছবিসশিং অসিদি য়ান্ন চম্মী অমসুং য়ান্না খৌজাল হৈ।  
মখোয়না বাস্যকরনা হায়রিবা পুন্নমকতু খাজরম্মী। মখোয়না মাবু  
চংজফম পীরম্মী অমসুং থবক তৌনবা মরুওইবা থবকসু পীরম্মী।  
বাস্যকরদি য়ান্না হৈ-শিংই অদুনা থবক কন্না শুরম্মী। মহাক্কী থবকু  
অসুম অসুম চাউখংলম্মী। থুনমক মহাক বাইশালিগী চিফ জপ্তিস  
ওইরম্মী।

ବାସ୍ୟକର ହୌଜିକ୍ତି ମିୟାନ୍ନା ଶକ ଖଣ୍ଡଳବା ମି ଅମା ଓଇରନ୍ତୀ ।  
 ମହାକ୍ତା ପ୍ରଜାଶିଂ ଅଦୁବୁ ନିରନ୍ତରା ଶିଜିମବା ହୌରକ୍ତନ୍ତୀ । ମହାକ ଶାନ୍ନା  
 ତନ୍ନା ଅମଦି ପୁନ୍ନମଜ୍ଜା ବ୍ୟବହାର ଫଜବା ଅମସୁ ଓଇରନ୍ତୀ । ମିୟାନ୍ନା  
 ମହାକପୁ ପାନ୍ନନ୍ତୀ । ଅଦୁଗା ଶାନ୍ନସୁ ଧାଜରନ୍ତୀ । ମିୟାନ୍ନା ମଞ୍ଜୋନ୍ଦା ମପୁଠ  
 ଫାନା ଧାଜରେ ହାୟବଦୁ ଖଣ୍ଡଳବଦା ମହାକ୍ତା ନିହବା ଧୁଲେନି ହାୟବଗୀ  
 ଅପେନବା ଅମା ଫାଓରନ୍ତୀ । ମହାକ୍ତା ମହାକ୍ତୀ ଧୌରାଂଗୀ ଅହାନବା  
 ଖୋଠଥାନ୍ଦୁ ମପୁଠ ଫାନା ପାଠଥୋକ୍ତନ୍ତୀ, ମାୟସୁ ପାକ୍ତନ୍ତୀ ।

ହୌଜିକ୍ତି ମହାକ୍ତା ଅନୀଶୁବା ଧୌରାଂ ଅମା ଲୌଖେନବା  
 ହୋଥେନରନ୍ତୀ । ମହାକ୍ତା ମି ଅମଦଗୀ ମି ଅମଦା ଯେକ୍ତବା ଓଇରକ୍ତବା କୁନ୍ତେ  
 ଶାନ୍ନବା ହୌରକ୍ତନ୍ତୀ ।

ମହାକ୍ତା ଶାନ୍ନା ହୈଶିଂନା ବାହିଶାଲିଶିଂ ଅସିଗୀ ମରଜ୍ଜା  
 ଲିଂଜେଲ ମାନ୍ନଦନବା ଅମଦି ନୁଂଶିନଦନବଗୀ ହୁ ନୋଂମ-ନୋଂମଗୀ ହାନ୍ନା  
 ହୌରନ୍ତୀ । ମଧୋୟନା କାଂଲୁପ-କାଂଲୁପ ଶେନ୍ନନ୍ତୀ, ମଦୁନା ଯେଂଥିନବା  
 ହୌରନ୍ତୀ ।

ଥା ଧରଗୀ ମନୁନ୍ଦା ଶାନ୍ନା ଲିଂଜେଲ ମାନ୍ନନା ଅମଜ୍ଜା ଓଇନା  
 ଲୈରନ୍ତା ବାହିଶାଲିଗୀ ପ୍ରଜାତନ୍ତ୍ର ଚଂପା ଲେବାକ ଅସି ମଚେଂ-ମଚେଂ  
 କାୟରନ୍ତୀ ।

মসি উবদা বাস্যকর হরাওরম্মী। মহাক্লা মাগী পম্বুং অদু  
নকশিল্লক্রে হায়না খল্লম্মী। মহাক্লা মাগী থৌরাং অদু কদায়  
ফাওবা খুমাও চাউশিল্লবগে হায়বদু খঙবা পাল্লম্মী মরম অদুনা  
মহাক্লা প্রজাশিং অদুবু চাংয়েংগে হায়না লেপ্লম্মী। নোংমা মহাক্লা  
লালগী দ্রম অদু য়ৈনবা য়াথং তৌরম্মী। অদুবু মী খরদমক লাক্লম্মী  
মদু উবদা বাস্যকরদু য়ান্না পেপ্লম্মী। মহাক্লা লমন খুস্বগী তাঞ্জা  
অদু লাক্রে হায়বা খঙলম্মী। মহাক্লা অজাটশত্রগী মনাক্তা  
অরোনবা মী অমা থাদুনা বহিশালিদা লান্দাবা য়ারনি হায়না  
খঙহল্লম্মী। অজাটশত্রনা তাঞ্জা অসি ওহিরক্লিবনি।

লান্মী কয়ামরুমগা লোয়ননা নুমিদাংদা গজা তুরেল  
লাস্তোক্লম্মী অমসুং য়ান্না থুনা বহিশালি কোনুংগী থোঙ্গালদু  
য়ৌরম্মী। বাস্যকরনা থোঙ্গাল অমা হাংদোক্লম্মী। থোঙ্গালদুদা  
অজাটশত্রগী লান্মীনা বহিশালি তন্না চংলক্লম্মী।

লানগী দ্রম অদু য়ৈরম্মী তৌইগুস্বসুং মী খরদনা লালগীদমক  
শে শারম্মী। লান্দা বহিশালিশিংদু মায়থিরম্মী।

নিংথৌ অজাটশত্রনা সনাগী দোলায়দা ফল্লদুনা অঙৌবা  
শগোল নিপান্না চিংলদুনা বহিশালি তন্না চংলক্লম্মী। মহাক্লী  
লান্মীশিংনা বহিশালি খুদুম চন্দুনা মহাকপু (নিংথৌবু) তরাম  
তরান্না ওক্লম্মী।

ମତେ ଅସୁନ୍ନା ବାଞ୍ଛାଲିନୀ ପ୍ରଜାତନ୍ତ୍ର ଚଂପା ଲେବାକ ଅସି  
 ଜୟ ତେଦୁନା ମଗଧ ଲେବାକ୍ତା ପୁନଶିଳ୍ପନ୍ୟା । ମହାକ୍ତା ଖାଜନା ଲୌନନବା  
 ମହାକ୍ତା ଆଇନ ମୟାମ ମଧ୍ୟୋଗୀ ମଧ୍ୟକ୍ତା ନିଳ୍ମନ୍ୟା । ମହାକ୍ତା  
 ଲିଚଛାବିସଶିଃ ଅସିବୁ ମହାକ୍ତା ମିନାହି ଓଇନା ଶିଜିମ୍ବରନ୍ୟା ।

## কাজিগী বীচার

সুলটান গিয়াসউদ্দিন পঠানগী মমিং চৎপা নিংখৌনি।  
নোংমা মানা শাতানবা চৎপদা মাগী তেমা পান্দুনা নুপামচা অমা  
শিরম্মী। নুপামচাদু লাইরবা লুখ্রাবী অমগী মচানি। অমত্তা পোকপা  
মচাদু শিবদুদা মমাদু হায়নিংঙাই লৈতনা মথ্বায় নুংঙায়রমদে।  
মহাক্লা কোটতা মচা হাৎপা নুপাদুবু দন্দি পীনবা বাকৎ  
থাক্লেন্মী।

কাজি হায়না খঙনবা মমিং লৈবা বীচারপতি অসি বাকৎতু  
তাবদা নুং অনীগী মরত্তা হা ওইরম্মী। মহাক্লা সুলটান গিয়াসউদ্দিনবু  
মরালগীদমক দন্দি পীবা, করিগুম্বদা দন্দি পীদ্রগনা অরানবা  
বীচার তৌবগীদমক ঈশ্বরগী মফমদা লংজবা তারম্মী। যান্না কুপ্পা  
খল্লবা মতুংদা অচুম্বা বীচার তৌনবগীদমক লুখ্রাবী নুপীদু মথংগী  
নুমিৎতা কোটতা লাক্লবা হায়রম্মী। ম্মী থাদুনা সুলটানসু লাক্লবা  
মাথং তৌরম্মী।

সুলটানগী মনাক্তা চৎকদৌরিবা নুপাসিদি য়াথংদু তাবদা কিখিবনা নিক্রম্মী। মহাক্সা ক্বাজিগী য়াথংদু ইন্দ্রবদি দন্দি ফংগনি অদুগা করিগুম্বদা সুলটান্দু কোর্টতা লাকউ হায়রুবদা দন্দি শোয়দনা পীরক্কনি হায়না খল্লম্মী। অদুওইরবদি মহাক কৈদৌবা তাবগে? মমৈথংদা খনবমথৈ খল্লম্বা মতুংদা সুলটানগী কোনুংদা লাক্রম্মী। কোনুং য়ৌরগা পাক চঙবা ওল্লমদে। হল্লম্সিরা হায়বসু ক্বাজিনা হায়বা ইন্দ্রবগী মফম লৌথোকপিগদ্রা হায়বগী অকিবসু লৈরম্মী।

মমৈথংদা মহাক্সা খৌরাং অমা তৌরদুনা হৌনা (সুলটান তানবা) ঈশ্বরগী মমিং কৌদুনা লাই খুরুল্লম্মী।

মতম চাদনা লাই খুরুল্লম্বদু তাবদা সুলটান্না নুপাদু কৌশিল্লমকউ হায়দুনা মী থারম্মী। থক-থক নিকপমথৈ নুপাদু নিংখৌগী মনাক্তা লাক্রম্মী। নিপাদুদা নিংখৌনা মতম চাদনা করিগী লাই খুরুল্লম্বিবনো হংলম্মী।

নুপাদুনা মখুৎ লোমরদুনা হায়রম্মী, “ইনিংখৌ ইবুংগে, ঐহাক ক্বাজিনা ইনিংখৌবু হয়েংগী নুমিৎতা কোর্টতা লাক্তবা য়াদে হায়রুগো হায়দুনা থারক্লিবনি। ঐনা কিজমন্দুনা হায়বা ওমজদদুনা লাই খুরুল্লম্বগা ইনিংখৌগী পুন্নিং চিৎশিনজবনি।”



নুপাদুগী পাউখুমদু তাবদা সুলটান্দু পেঙ্কস্মী। মহাক্রা  
কাজিনা হায়রকপা মতমদু চপচানা লাক্কনি হায়না খঙহঙ্কস্মী।  
কোর্টতা সুলটান্না মাগী মরালদুগীদমক লুথ্রাবী নুপীদুদা লাক্লে  
ডাকপীয়ু হায়জরস্মী।

অদুগা লুথ্রাবী নুপীদুনা মাগী লেমহৌরিবা পুন্দিদু নুংঙাইনা  
হিংবা উন্নবগীদমক অপান্না সনা, লুপা, পোৎ-টৈ পুন্মক পীগনি  
হায়রস্মী।

কেস অদু লোয়রবদা ক্বাজিদু মাগী ফমফমদগী হৌগৎলম্মী। মহাক্কা ইকইখুন্নবগা লোয়ননা সুলটানবু মাগী ফমফমদা ফন্নবা হায়রম্মী। সুলটান্না হায়রম্মী, “ক্বাজি, ঐদি মরাল লৈবা মীশক অমনি, মরাল লৈবা মী অমদা নঙনা তৌরিবা বীচারদু করিনো? ঐনা নঙবু ঐগী থাংসিনা নঙক কক্কা হাৎলগনি।”

সুলটান্না মাগী অথৌবা থাংশাংদু থাংখুমদগী শৎতোক্কা ম্মী।

ক্বাজিনা মকোক নোন্মদুনা সুলটান্দা হায়রম্মী, “নহাক্কা ঐগী য়াথং অসি ইন্দ্রবদি ঐগী শউনগী থৌরি অসিনা কক্কাগনি।” ক্বাজিনা শউনগী থৌরিদু মাগী জোন-জোন লাউবা ফুরিৎতুদগী লৌথোরক্কা ম্মী।

ক্বাজিনা থৌনা ফনা অকিবা অমত্তা য়াওদনা মহাক্কা মথৌ তৌবগীদমক সুলটান্না মহাকপু থাগৎলম্মী। তিল্লিবা মীয়ামদুনা মথোয়গী অমনা অমবু ইকইখুন্নবা অদুগীদমক নুংঙাইবা ফোংদোক্কা ম্মী।

14 306/Mam





## ক্ষেত্রিময়ুম সুবদনীগী ফোঙলবা লাইরিকশিং :

- ◆ মাঙত্রবা ঈশৈগী সুর (শৈরেং, ১৯৭৫)
- ◆ নহাকপু ঐগী কনানো (বারীমচা ১৯৭৮)
- ◆ লাইবক (নোভেল, ১৯৮২)
- ◆ নুংগী চিনবাল (বারীমচা, ১৯৮৭)
- ◆ পৃথিবীগী ফুঙ্গারারী খরা  
(লৌরেন্সম ইন্দ্রিগা ইমিন্‌বা) (১৯৯৪)
- ◆ পিগী বারী (শৈরেং, ১৯৯৫)
- ◆ য়েনিংথানা লাকপদা (বারীমচা, ২০০০)
- ◆ প্রজাতন্ত্র চংপা লৈবাক অমগী বারী  
(ময়ামগী খুত্তা লাহোকচরবা) (২০০১)

## ফোঙগদৌরবা লাইরিক :

- ◆ অবাং নোংপোক্কী ফুঙ্গারারী খরা